

హ క్కు లు .
ర చ యి త వి

తృ తీ య
ము ద్ర ణ ము

R. C. No. 1116 M 3/57
18-12-57 గా కొనుగోలుకై
డి. పి. ఐ. గారితో
గ్రంథాలయములకు
సూచింపబడినది.

మూల్యము
రూ. 1-50

ప్ర తు ల కు :
వి ద్వాన్
వైడిపాటి సుబ్బరామశాస్త్రి
మారుతీనగర్
నిజయవాడ

ఉషాసుందరి : సహృదయులు

శ్రీ శ్రీపాద కృష్ణమూర్తిశాస్త్రి

ఉషాసుందరి ఉత్తమ శ్రేణికిం జెందిన ప్రమాణనాటకము (1945)

శ్రీ విశ్వనాథ సత్యనారాయణ

ఉషాసుందరిని చదివి మిక్కిలి ఆనందించిని (1945)

శ్రీ వజ్రుల చినసీతారామస్వామిశాస్త్రి

దీని నాంధ్రవిద్యార్థులకు పఠనీయముగ నిల్పుట యర్హము.

శ్రీ ముళ్ళపూడి నారాయణశాస్త్రి

సర్వనియమ నిబద్ధమయ్య నవ్యతా విలసితమై సాహితీపరమావధి నందుకొన్న మహోజ్జ్వలమైన రచన.

శ్రీ వేలూరి శివరామశాస్త్రి

చదివి ఆనందించితిని. ఆయాచితముగా ఆనందము కలిగించు కవుల జుణము నెఱుల తీర్చుకొనవలయునోకదా.

శ్రీ సూరి రామకోటిశాస్త్రి

కళాసృష్టి విద్యుత్తువోలె మెఱసిన ఉత్తేజకరమైన నాటకము. తెలుగునాట స్ఫూర్తిప్రదము.

శ్రీ మల్లాది సూర్యనారాయణశాస్త్రి

కాశిదాసు శాకుంతలము పఠించుటకు ఫలితముగా నవకరించి వినిర్మితమైన 'ఉషాసుందరి' ప్రేక్షకరంజకమై తన చక్కదనము వెలయించునని భావించుచున్నాను.

శ్రీ దువ్వూరి వేంకటరమణశాస్త్రి

నాటకాంతముగదా సాహిత్యము! ప్రయోగానుకూలమైన ఉషాసుందరి నాటక రచనలో శాస్త్రిగారి కలము సంచకళ్యాణివలె పలుపులుపెట్టినది.

ప్రాచీనపద్ధతిలో ప్రస్తావన నవ్యరీతిలో నాందియుగల యీ రచన సాతక్రాంతల మేలికలయికకు మేటి తార్కాణము.

9. శ్రీ బులుసు వెంకటరమణయ్య
ఇంతవరకు వెలువడిన ఉషా నాటకములలో మీ రచనయే మిన్న
యని నా అభిప్రాయము.
10. శ్రీ నండూరి బంగారయ్య
సంభాషణములు చుడుకుగ నడచుచు నేటి పరిస్థితులనుకూడ ధ్వనిత
మొనర్చుచున్నవి. మీ సాహిత్య సేవకు అభినందనములు.
11. శ్రీ స్థానం నరసింహారావు
మీ కవితాకలంఛిందుల్లోని భావగర్భితప్రాధాంగనా వంగ్య విలాసవిన్యా
సాన్ని అరమోడ్చు కన్నులతో అర్థంచేసుకుంటూ ఆనందిస్తున్నాను.
(1945)
12. శ్రీ బందా కనకలింగేశ్వరరావు
పోకడ నూతనము. నాటక సాహిత్యమున కమూల్యాలంకారము.
కళాసంపద రసజ్ఞులకు విందు (1945).
13. శ్రీ పండిట్ రావు
భానుని నాటకముల చదివినప్పుడు పొందిన ఆనందమే పొంద
గలిగితిని. నాటకమంతయు కళామయమగుటచే కళానిధులైన నటుల
చేతనే యిది ప్రయోగార్హము (1945).
14. శ్రీ బి. వి. నరసింహారావు
విద్యాసంస్కృతి, కళాకౌశల్యం ఉన్న నటులుకాని ఇట్టి నాటక ప్రదర్శ
నానికి తగిన న్యాయం చేకూర్చలేరనుట నిస్సందేహం. సాంఘిక నాట
కాల అవసరాన్ని గుర్తించిన యీ నాడుకూడ ఇట్టి నూతన పంథాలో
రచింపబడిన పురాణగార్హస్థితంత్రుల ఆదరాభిమానాన్ని చూరగొన
గలదనడం అత్యుక్తికాదు. ఈ సృష్టికి నా దన్యవాదాలు (1945).



కృతజ్ఞత



౧. బాణాసురుడు : శ్రీ వేమూరి రామయ్య
 ౨. అనిరుద్ధుడు : శ్రీ రామచంద్రకాశ్యప
 ౩. నారదుడు : శ్రీ ప్రయాగ సరసింహశాస్త్రి
 ౪. శంకరుడు : శ్రీ కొడాలి చంద్రమాళేశ్వరరావు
 ౫. కృష్ణుడు : శ్రీ బందా కనకలింగేశ్వరరావు
 ౬. బ్రహ్మ : శ్రీ కాటూరి విజయసారథి
 ౭. కుంభాంధుడు : శ్రీ వింజమూరి శివరామారావు
 ౮. ఉమాసుందరి : కుమారి కాజ శారదా కుమారి
 ౯. చిత్రరేఖ : కుమారి పోలవరపు శారద
 ౧౦. రాణి : శ్రీమతి తెన్నేటి హేమలతాదేవి

(18-8-57 న ఆకాశవాణి విజయవాడ కేంద్రమునుండి ఒక గంట నాటకముగా పై వారిచే ప్రసారము కాబడినది. కృతజ్ఞాదమ.)

నాంది

శ్రీ శివా శారదా రాగ సిక్తములగు
హరి హర హిరణ్యగర్భ హృత్సరసిజములు
మధుర మధురంపు తావి సంపదల పొదలి
విశ్వకల్యాణ రోచిస్సు విస్తరించు.
(నూత్రధారుడు ప్రవేశించి)

నూత్ర : నటీ! నటీ!

నటీ : ఇదే! వచ్చితిని. బావా! కల్యాణమని వినవచ్చినది.
వివాహ మెవరిది?

నూ : అది ప్రార్థనాశ్లోకము. దంపతి తాంబూలము వృధా
యగుననుకొంటివా?

నటీ : అది మాత్రమేది? పెళ్ళియన నాకెంతో సరదా!
దంపతి తాంబూలము పుచ్చుకొనువేళ మీరు తేనె
దుకు నా ప్రాణము చివుక్కుమనినది. మొన్న మీరు
మావారింటికి రానేలేదు కదా!

నూ : అబ్బ! ఏమీ! పోనీ నీవైన చేయించి వచ్చితివికదా!
బాగుగా జరిగినదా?

నటీ : ఆ! ఏదో! జరిగినది. మూడుముళ్ళు పడునప్పటికి గగన
మైనది.

నూ : అదేమి?

నటీ : పెళ్ళియన్న ప్రక్కనే విఘ్నముండును. ఏ పెళ్ళియు
పూర్తియగువరకు అయినదనుకొనుటకు వీలులేదు.
ఎచ్చటనో పేచీ తప్పదు.

సూ : పరిణామ సుఖమున్న ప్రక్క విఘ్నముల కేమిలే.

నటి : బావా ! ఈ నాటి నాటకమేది ?

సూ : పెండ్లినాటకమే కావలెనా ?

నటి : తమకక్కరలేనట్లు ! సభ్యులు వేచియున్నారు. త్వరగా సెలవిండు.

సూ : చూడు మీ చిత్రపటము; విరహాణి ఉషస్సుందరిని అనిరుద్ధ తేజస్కుఁ డహస్కురు డాన్లేషించుచున్నాడు. ముద్దరాలు కౌగిలిలో కరగిపోయినది.

నటి : ఓహో ! ఉషాసుందరి నాడదలచితిరా.

సూ : ఇది శ్రీ సుబ్బరామశాస్త్రి రచన.

నటి : తెలియును. పరిషత్తు మెచ్చిన కదా తమరు నాతో మాట్లాడుట ! ఏమా దివ్యగానము ! అప్పుడే దేవఋషి నారదుడు ప్రవేశించినాడు. మనమిక్కడ తడయరాదు.

(నిష్క్రమింతురు)

— ఇది ప్రస్తావన —



ఉషా సుందరి

ప్రథమాంకము

ప్రథమ రంగము

(తెరముండు)

నాజనకుడు హిరణ్యగర్భుడు విష్ణుని కుమారుడే కదా! శైవులును వైష్ణవులును పరస్పరముఖావలోకమునే గర్హింతురు. నా కిరువురు నొక్కరూప. ఈ భేదము లోకమున నేల కలిగినది? ఇంగితమేల లుప్తమైనది? ఆ మహా మూర్ఖులును ఒకప్పుడు తమతమ క్రియావిశేషములచే నాధిక్యాభిమానము నంతరాంతరము లందైనఁ జెందకయుందురా? వారి వారి జాక్షులకిది సహజమే కదా! అబ్బా! ఈ యుబ్బు నేను పట్టలేను. ఒకతూరి శివకేశవులు నిర్ణయించుకొనిన నేను చూడవలయును. తత్త్వానంద భంగకరమగు నీ యూహ నాకిప్పుడేల కలిగినది? హా విధి?...

(తెర యెత్తుదురు)

ఉష : కాని-అంతిమ విజయ మాతనిదేకదా?

చిత్రలేఖ : అవును. అతడు మాయలమారి.

ఉష : చిత్రా! నావంక చూడుము. మాయలకుఁ బెట్టినపేరు మనమా? దేవతలా! మాటవరుస కందును. నీ దగ్గర నున్న శక్తులు దేవతల దగ్గర పైత మున్నవా? కాదు చెలీ! దైవము నారిసొమ్ము.

చిత్ర : ఉసా! మన దైత్యులంతయు సక్రమముగనే చేయుదురు. కొట్టకొన కేదో తెలివితక్కువపని చేయుదురు. దానితో క్కుంగి పాతాళమునకు పోదురు.

ఉష : రావణుడు బ్రహ్మ యంతవాని మనుమడు, మహా శివభక్తుడు, రాజ్యపాలనా ధురంధరుడు కద! చివరకు నరునిచే నోడిపోయెను కద !

చిత్ర : ఇంటిగుట్టు లంకకు చేటయినది. ఆ తెలివితక్కువ తనము రాముని కవకాశమైనది.

ఉష : అంతియే కాని దోసమంగీకరింపవు. పతివ్రతామతల్లిని రావణుడు చెరపట్టుట యుక్తమా చిత్రా ! ధర్మము జయించె ననుకొనఁగూడదా? చాటునవైన సత్యము పలికిన నష్టమేమి? మనవారికి శక్తులు కలిగిన వెంటనే దుర్వినియోగముఁ జేయుదురు. మనలో నే మహిమా ని్వుతునికి తొలి కబళముగా నిండదు కాలేదు? పాప మింద్రత్వ మతనికి భోగహేతువు కాదు; శిక్షాహేతువు. ఆతడు తిన్న మొట్టికాయల కంతులేదు.

చిత్ర : సుందరీ! ఏమిజాలి! మనము వారినెంత పూసికొని తిరిగినను మనజాతి నణగఁద్రొక్కుటయే వారి నిర్ణయము. మందర పర్వతముఁ దెచ్చుటలోనేమి, వాసుకిని పడగవద్ద పట్టుటలోనేమి సర్వక్లిష్ట పరిస్థితులలోను మనములేనిదే యమృతము రానేరాదు కదా ! ఇట్టి సేవంజేయించుకొని కుత్సితులై - కృతఘ్నులై - మనకు పాలీయక-ఇదియేనా వీరి ధర్మము. ఈ ధర్మము నీకే సచ్చవలెను.

ఉవ : నీవు చెప్పినది నిజమే. కాని మనవారేల మోహినిని జూచి భ్రమపడవలె? అదియునుగాక సముద్రమథన మునకుఁ బూర్వము మనవారెంత లోకకంటకముగఁ బ్రవర్తించినారు. మనకు ప్రజాసానుభూతియున్నదా? తపస్సు చేసితిమా, శివుడు బానిస యగువరకు చేయుదుము. వ్యయింప మొదలిడితిమా, సర్వలోక సంక్షోభము చేసికాని వదలము. లేకున్న జలంధరుఁడు పార్వతినికోరుటేమి? భస్మాసురుని వరమెట్టిది? మనము మనకు వరమిచ్చిన శివునే చెరుప యత్నింపలేదా? మూర్ఖత పతన హేతువుకాదా?

చిత్ర : నేను మనవారిని బుద్ధిమంతులనలేదు. వారును బుద్ధి మంతులుకారు. 'దైత్యారి'యను నామమేల కృష్ణుఁడు ధరింపవలెను! ఈశ్వరుడును బ్రహ్మయును మనల ననుగ్రహింతురు. ఈతఁడో మ్రందించును.

ఉవ : చిత్రరేఖా! మూర్తులు మువ్వరు నొక్కటే. ఒక దేవర మనకనుకూలుడనియు నొకఁడు వ్యతిరేకియనియు తలంచుట వెట్టి. జలంధరసంహారమునకు విష్ణువు సాయపడలేదా? విష్ణువునకు లక్ష్మీనిచ్చి శంభుఁడనితర ధార్యమైన గరళ మాచమింపలేదా? శివుఁడు పొగడిన నుబ్బును. విష్ణువు నిదానించును. ఇవి వీరి ప్రకృతులు; కాని తత్త్వమొక్కటే.

చిత్ర : నాకా విశ్వాసములేదు. ముక్కంటి దైత్యుల పాలిఁటి పెన్నిధి. ఆతఁడండయే యైనచో భండనమున కృష్ణు డేపాటి?

ఉష : చక్ర త్రిశూలములకు సంఘర్షణమే లేనప్పుడు నీ నిర్ణయ మెట్లు !

(నారదుడు ప్రవేశించును)

ఉష : (నమస్కరించును)

నార : శ్రీఘ్రమేవ కళ్యాణ సిద్ధిరస్తు.

చిత్ర : స్వామీ! తాము త్రికాలజ్ఞులు. ఇట్టిమా చెలి కెట్టి వల్లభుడు లభ్యమగునో సెలవీయ వేడుకొనుచున్నాను.

ఉష : (సిగ్గుతో చిత్రరేఖను చురుక్కున చూచును).

నార : రూప జిత మన్మథుఁడు, ననిరుద్ధ పరాక్రముఁడీ పుణ్య రాశి పతి కాగలడు.

చిత్ర : తమ ఆశీః ప్రభావము. మాచెలి యెంత ధన్యురాలు!

నార : బాణాసురుఁడెచ్చట ?

చిత్ర : స్వామీ దివ్యాస్త్ర లాభమునకై మహేశ్వరుని మెప్పించుటకు హిమాలయ ప్రాంతారణ్యములకై తపస్సుచేయుఁ జనినారు.

నార : ఓహో ! ఆతనిఁ జూచి చాలకాలమైనది.

(నిష్క్రమించును)

ఉష : చిత్రరేఖా! ఏమే నీ దుడుకుతనము ? మహానుల సమక్షమున కూడనా ?

చిత్ర : సత్వరము ఉషాపరిణయ మగునని వారే యాశీర్వదించిరి కదా.

ద్వితీయ రంగము

[అంతఃపురము : ఉపనిద్ర, చిత్రలేఖ ప్రవేశము]

చిత్ర : (స్వగతము) నాగమణి గ్రుచ్చిగ్రుచ్చియడిగి విసికి వేసారినది. ఉపాసుందరి నానాటికిఁ గృశించుచున్నది. ఈ రాత్రి యిచ్చట ప్రత్యేకముగ పరుండి వేగుదీయ గలనా ? (పరుండి నిద్రనటించును.)

ఉప : (కలవరించుచు) సెలయేఱు రజతప్రవాహమా! ఆహా! వెన్నెల వెలుగుల జిలుగులు.

చిత్ర : ఆలాపన - సామాన్యమే !

ఉప : పల్కులు కలకండలు.

చిత్ర : వేనివి ? చిలుకలవా ?

ఉప : ఈతోటలబాట లెంత వాటములు !

చిత్ర : సాయంవేళ తోటలో విహరించితిమిగదా !

ఉప : మత్తిల్లు నెత్తావు లీ మల్లియలు.

చిత్ర : ఇదియొక రకమైన కవిత్వధోరణి.

ఉప : వలపు లొలకించు నీ జొంపములు.

చిత్ర : జొంపముల జోలియేల ? వలపనును-వలకాక కాదు కదా !

ఉప : మనోహరా! నీవుగట్టిన పూవుల రథమిది.

చిత్ర : మనోహరు డెవ్వరు? ఆహా! నిక్కముగ నిది ప్రణయ జ్వరమే. ఎంత కాలమునుండి జ్వరించినది !

ఉప : అది నీ గడుసుదనము...

చిత్ర : ఏమి ? నన్ను కాదుకదా ! ప్రియునిఁగాబోలు !

ఉష : నేర్చితివిలే, చాలు ! ఎవరైనవిన్న నవ్వుదురు !

చిత్ర : నేనొక్కతేనే కదా విన్నది. ! ... అర్థమైనది ; ఇది మదన కృతము.

ఉష : అబ్బా ! ప్రభాతము ! (అని కదలును)

చిత్ర : (బిగ్గరగా) సఖ ! ఇంకను కాలేదు.

ఉష : కాకపోవుటేమి మనోహరా ! అటుచూడుము.

చిత్ర : (బిగ్గరగా) కాదుసుందరీ ! ఇది అర్థరాత్రము.

ఉష : (కండ్లు తెరిచి చిత్రరేఖనుచూచి సిగ్గున తలవాల్చి)
నీ పెప్పుడు వచ్చితివి!

చిత్ర : నీ నిద్రలో

ఉష : నాకెట్లు మెలకువ వచ్చినది !

చిత్ర : ప్రభాతమయ్యె సనుకొనుటవలన. లేకున్న సుఖభంగ మయ్యెడిది కాదు.

ఉష : (ముఖము చిట్లించి) సాకూతముగ మాట్లాడెదవేమి ?
సుఖభంగమేమి ?

చిత్ర : నిద్ర సుఖకారిణి కదా ?

ఉష : మరి నీవు నిద్రపోయితివా ?

చిత్ర : కలలతో నిద్ర పట్టనా ?

ఉష : నీ కేమి కల వచ్చినది ?

చిత్ర : నేను నిద్రపోయితివట. నీవును నిద్రపోయితివట. నీకు, కలవచ్చినదట. “మనోహరా! నీవు కట్టినపూవుల రథ

మిది. అది నీగడుసుదనము! నేర్చితివిలేచాలు. ప్రభాతమైనది.” అని ఏమోమో కలవరించితివట! నే “నిది యర్ధరాత్ర” మని యేమో యంటినట. ఆ మాటలే బిగ్గరగా వచ్చినవి కావలయును! మెలకువ వచ్చినది. నేను లేచునప్పటికి నీవును లేచితివి. నిద్రలో నిద్ర! సఖీ! కల నిజమైనది.

ఉష : (తనలో) కల నిజమైనదా? మంచి ఉపశ్రుతి. (బిగ్గరగా) నీవు చిత్రకారిణివే కాదు. కవయిత్రివి కూడ.

చిత్ర : రాణి నీ కృశించుటకు గారణ మరయ జాలకున్నారు.

ఉష : నేనంత చిక్కితినా ?

చిత్ర : సగమయితివి.

ఉష : సర్వమును తెల్లమైనది కదా !

చిత్ర : శిరస్సులేని శరీరము,

ఉష : అదేమి ?

చిత్ర : నామధేయము బయల్పడలేదు కదా !

ఉష : నాకు మాత్రమేమి తెలియును ?

చిత్ర : పేరు చెప్పుటకు కళ్యాణ సమయమున సిగ్గుపడిన సరియగును. ఈ చెవిలో... రహస్యముగా...

ఉష : “నే నన్మతమాడనని చెప్పకొనవలయునా? చిత్ర రేఖా!

చిత్ర : పోనిమ్ము. ఆతిఁడే దేశమున కేలిక ?

ఉష : ఒకటి తెలిసిన రెండవది తెలియుట సులభమే.

చిత్ర : ఏమి యీ చిత్రము సుందరీ ?

ఉష : చిత్రాతి చిత్రము చిత్రరేఖా !

చిత్ర : సమాగమ మెచ్చట సుందరీ ?

ఉష : స్వప్నగత వసీ నికుంజమున.

చిత్ర : ఎట్టివలపుచే సాలసిపోయితివి సుందరీ! (అని నవ్వును)

ఉష : నవ్వుల రువ్వి యెద నదలింపకుము. ఆతని విలాసములు (అని అర్థోక్తిలో విరమించును).

చిత్ర : కావ్యవస్తు వాకానాకటఁ గల్పితమగునట్లే యాతఁ డును స్వప్న గతమూర్తికదా! సృష్టిలో నుండి యుండ వలయునన్న నియమమేమున్నది ?

ఉష : ఇందేదియో దై వనిర్దేశమున్నది. లేకున్న ప్రతి రాత్రము నదే రూపమున స్వప్నమున - నాతో విహరించుటేమి ? నీవును నేనును మాటాడుకొనుట యెంత సత్యమో యది యంతకన్న పరమ సత్యము. చిత్రా ! నన్ను వెల్లడి చేసెదవా ?

చిత్ర : నీ ప్రాణసఖి చిత్రరేఖ, మంత్రి కుంభాండుని పుత్రిక. నా శరీరము నీ సుఖమునకే నిర్మితమైనది.

ఉష : రేఖా ! నా ప్రాణమునకు నీ కళాపాటవమే యాధారము.

చిత్ర : చెలువ ! నీకన్న నేమికావలయు నాకు అసురజాతికి మఱి యసాధ్యంబు కలదె !

ఇట్టి సంకల్పబలము రూపెత్తకున్నె ?

ఇదె ప్రయాణము మదవతీ! యెఱుఁగుమమ్మ.

దిగ్దేశ రాజన్యల చిత్రములచే నీ యంతఃపురము నలంకరింపఁ జేసెదను. నాతూలికతో నీయేలికను నీ కన్నుల యొదుట నిలిచెదను. ఫదఫడి తదుపరి కార్యక్రమము.

ఉష : భవానీ! మమ్ముల ననుగ్రహింపుము.

(చిత్రరేఖ నిష్క్రమించును)

చెలువము నీదిరా ప్రణయసీమవు నీవుర, ప్రాణవల్లభా
కల నగుపించి, తీయని నిగారపు కూరిమి సంతరించి, యూ
యెల, మరగించినట్టి కళలే కజ్రవై నవి, మేలుకొల్పులన్
వలపుల పిండినట్టి ప్రభువా ! కరుణింపుము దోయిలించెదన్.

వలపులరాయడా ! యెదదువారము నీకయి తీసియుంచితిన్
సలసలకాగు వెన్నెలలజాలులె నాపయి దండడించెడున్
నిలువగాలేనురా యిటుల, నీకడగంటి కృపాప్రసారముల్
చిలికెదవా సుధల్ మధురసీమల కోమల పుష్ప శయ్యలన్

(చిత్రరేఖ ప్రవేశించును)

ఉష : వచ్చితివా నాప్రాణ సఖ చిత్రరేఖా !

చిత్ర : సుందరీ ! ప్రాణము లేచి వచ్చినట్లున్నదే !

ఉష : నియతకృత్యమునందు కృతార్థురాలవైతివి కాబోలు!

చిత్ర : సుందరీ! డెందము పదిలపరుచుకొనుము.

ఉష : చిత్రా! కన్నులు కజ్రపుతీర నీకళ్ళనై పుణిని చూడగలవు.

చిత్ర : అవును. నీవాంఛితార్థమును చూడగలవు.

ఉష : చమత్కరిణివి చిత్రరేఖా.

చిత్ర : ఊర్ధ్వలోకవాసులను తొలుత చూపుదునా ?

ఉష : (అంగీకారమును సూచించును.)

చిత్ర : గంధర్వకిన్నర కింపురుషులందురే, సంగీతకళాకోవి
దులు-వారే వీరు.

ఉష : అటులనా ?

చిత్ర : (ఉషముఖమునుచూచి పుట తెరిచి) యావ్వన
యధేచ్ఛావిహారులు సిద్ధసాధ్య చారణ గణమిదే.

ఉష : ఓహో.

చిత్ర : సౌఖ్యసంపదు పేతులు, మరుత్తులను యక్షులను
విందువుకదా. చూచితివటమ్మా వీరిని ?

ఉష : చూచితిని.

చిత్ర : వీరు కామరూపులైన పన్నగులు సుందరీ.

ఉష : సరే.

చిత్ర : నీ హృదయ సామ్రాజ్యాధిష్ఠానము మధ్యమలోక
స్థితమా ? చూడు సారసాక్షి ! వీరు మాళవ నేపాళ
బంగాళ పాంచాల దేశాధీశులు.

ఉష : ఆ !

చిత్ర : వీరు కొంకణ తెంకణ త్రిగర్తసుధేష్ఠ మరాటలూట
దేశాధీశులు.

ఉష : ఊ హూ !

చిత్ర : వీరు కురు బర్బర సింధుయుగంధ రాంధ్ర కరూళ
నిషాద ఘూర్జర సాశ్వ భోజ దేశాధీశులు.

ఉష : ఓహోహో !

చిత్ర : కాకుండిన వదలివేయుము. పరిహాసమేల ? మగధ
దేశాధీశ్వరుడు— ఈతని ధాటి కృష్ణునికి బాగుగా
తెలియును. వింటివికదా బృహద్రథసుతుని జరాసం
ధుని—చూడుమమ్మా ?

ఉష : బాగు బాగు.

చిత్ర : యుద్ధ కుశలి, భీష్మకసుతుడు విదర్భాధీశ్వరుడేమైన కలలోనికి వచ్చెనా ?

ఉష : ఇష్టమూచిన కలలోనికి వచ్చునట్లే యున్నాడు.

చిత్ర : ఈతనికి విశేషించి సైన్యమును పరాక్రమమును కలదు. ఈశ్వరుని మెప్పించి శూలమును సంపాదించెను. ప్రాజ్ఞోతిపాధీశ్వరుడు భగదత్తుడందురే.

ఉష : తరువాతి పుట—

చిత్ర : పేరు వాసుదేవుడు. ఈతనికి చక్రాబ్జ గదాది చిహ్నము లున్నవి. కృష్ణుడన్న మచ్చరించి మండి పడును. పౌండ్రకుడితడేసుమా !

ఉష : అవును. బురదపామును పామే. (నిశ్చలించి) ఏమి— రేఖా! పటములన్నియు నయిసట్లున్నవే ?

చిత్ర : సుందరీ ! సత్యసంధులు భుజావిక్రములు విజయో పేతులు పంచపాండవులనుఁ జూచితివా ?

ఉష : చూచుచునే యున్నాను.

చిత్ర : రాజరాజు, దుర్యోధనుని చూచితివా ?

ఉష : ఈ యసువులు నిలువవా ?

చిత్ర : చూడుసఖీ! ఈతడు బలరాముడు. ఈతడు కాండు కదా !

ఉష : కాండుసఖీ ! ఈ కల నాకేల రావలయును ?

చిత్ర : ఈతడు కృష్ణుడు సుందరీ! ఈతడేమైన ?

ఉష : కాండు సఖీ. కాండే ! అబ్బ !!

చిత్ర : రుక్మిణీసుతుని ప్రద్యుమ్నుని చూచితివా సఖీ.

ఉష : (పరీక్షగాఁ జూచుచు నిశ్చయించి) రేఖా ! కొన్ని పోలికలున్నవి. కాని యాతనిగా నేను నమ్మలేను ! (సిగ్గుతో) నా మనోహరు డదియొకవిధముగా నుండునే చెలీ !

చిత్ర : అయిన నిది చూడుము. (అని పుట ద్రిప్పను)

ఉష : (చిత్రరేఖ కన్నులలో చూచి) రేఖా ! రేఖా ! రేఖా ! (అని పటమువంక చూచి హృదయమునకు హత్తుకొనును. మరల తెరిచి యదేపనిగాఁ జూచును).

చిత్ర : నన్నుపిలిచి చిత్రమును కౌఁగిలించుకొనుటేమి సుందరీ !

ఉష : చిత్రరేఖనే కౌఁగిలించుకొనవలెను. రా ! సఖి ! నిన్నే కౌఁగిలించుకొననిమ్ము. (అని కౌఁగిలించుకొని వదలి) ఆర్యపుత్రుని నామధేయము రేఖా !

చిత్ర : ఎదపదిలించుకొంటివికదా ! ఆతనినే యడుగుము చెప్పుచు.

ఉష : నీవు ప్రాణ ప్రతిష్ఠఁజేయుము. అట్టులే యడిగెదను చెలీ ! నాకూరిమికాని పేరు ?

చిత్ర : ఏమో !

ఉష : ప్రాణసఖి ! బ్రదికింపుము. వీనులు మనోహర నామ సుధారసమునకు దప్పిగొనియున్నవి.

చిత్ర : చెప్పిన నా కేమిచ్చెదవు సుందరీ ?

ఉష : రేఖా ! ఇచ్చుటకు నీదికానిదేది ? మెచ్చెదను చాలదా ? గ్రుచ్చి కౌఁగిలించెదను. చాలునా ?

చిత్ర : అబ్బా ! ఎంతచేసెదవు ?

చెలియ ! అంతంత కొకవింత చెలువ మొలికి
కల, నిగారపు వలపులఁగలియఁబోసి
తొలుతనే లేత నీ యెద దోచినట్టి
యాత డనిరుద్ధ డమ్మ-విద్యామహస్వి.

ఉష : అయిన కృష్ణునికి.

చిత్ర : అవును-పరాక్రమవంతుడైన పాత్రుడు.

ఉష : సఖి ! ఆతఁడెట్లు మనకు ...

చిత్ర : (నిస్పృహతో) కష్టమే.

ఉష : నీవే యిట్లనిన చిత్రరేఖా !

చిత్ర : సుందరీ ! నీ జనకుఁడేమైన నిచ్చగించునా ? కృష్ణుడు
దైత్యారికదా ! ఇది స్వప్నప్రాయమే యగును.

ఉష : స్వప్నప్రాయమైన సుఖాంతమే. ఇది జరిగితీరవలసినదే,
లేకున్న ...

చిత్ర : ఎట్లుసుందరీ ?

ఉష : ఉమాకుమారి యిక లేనిదేనా ? (అని ఏడ్చును).

చిత్ర : ప్రాణసఖి ! నీ బాష్పధారను నేను చూడలేను. నా
శక్తిని నీకు ధారపోసెదను. తదుపరి యేమయినను
సరే ? తెప్పటిల్లుము.

ఉష : మనోహరా ! (అని పరధ్యానమున నుండును.)

చిత్ర : ఊబడిల్లుము సుందరీ ! నీమనోహరుని తెచ్చెదను.

ఉష : తెచ్చెదవా రేఖా ! నీవేనా యనునది. ఆహా ! నీవు
తేగలవు. కాని యెట్లు తేగలవు ?

చిత్ర : యోగవిద్యా ప్రభావమున నిద్రాముద్రితునిఁ జెక్కుచెదరకుండ దీసికొని రాఁగలను.

ఉష : నిజముగా ! నాచిత్రశేఖా ! తీసికొని వచ్చెదవా ! ఏదీ, యిటు చూడుము. (అని కన్నులలో చూచి) నిశ్చయముగా నీ కనులు తీసికొని రాఁగలిగినట్లే యున్నవి.

చిత్ర : రహస్యముగ నంతఃపురములో నాతని దాచవలెను. ఇది బయల్పడిన నేమగునో తెలియునా ?

ఉష : పొమ్ము, ప్రాణసఖీ ! పొమ్ము. (చిత్ర నడుచును.) శేఖా ! 'తీరా' యాతనినిఁ దెచ్చిన నాతడు నన్నొల్లు నను మాటేమి ?

చిత్ర : నిన్నుఁ గాదను పురుషులును కలరా ?

రసము లొలికించి బులిపించు రాజసంపు
తళుకుబెళుకుల వాలుఁ జూపులకు కరగి
పరవశమ్మయి సోలని వాఁడు కలడె ?
పలికెదవు గాక గోలవై కలత నెలత !

ఉష : పొమ్ము ప్రాణసఖీ ! పొమ్ము. అడుగులు మఱియింత వేగముగా ...

(తెరపడును)

ద్వి తీ యాంకము

ప్రథమ రంగము

[బాణుని తపస్సు]

నార : ఈ తపోదీక్ష యెవ్వరిది? శోణాధీశ్వరా! బాణా!

బాణుడు : ప్రణతులు దేవమునీ!

నార : అరివీరభయంకర సహస్రబాహువిక్రమ శోణాధీశ్వర
బాణాసుర సార్వభౌముఁడీ కాఱడవి నే ప్రయోజన
మర్ధించుచున్నాడు.

బాణ : బ్రహ్మమానస పుత్రులు, త్రికాలజ్ఞులు తమకు తెలి
యని దేమున్నది?

నార : (ఆలోచించి) దివ్యాస్త్రలాభమా! ఈ నీ తపోగ్నికి
ముల్లోకములు నల్లాడిపోవుచున్నవి. శంభుఁడేల ప్రస
న్నుడు కాలేదు? (మరల నాలోచించి) బాణా! నీ
తపస్సు ఫలించినది. నిముసములే యంతరము.

బాణ : దేవమునీ! తమ యమోఘాశీర్వాదము. గారాబు
పట్టి ఉపాకుమారిని వదలి, పరాక్రమోపేతులు
పుత్రులను విడచి యీ శరీరము కృశింప నీశ్వర
దత్తములైన సహస్ర బాహువులతో సంవత్సరము
లుగా శివార్చనము జేసితిని. నేటికిని స్వామికిఁ గరుణ
కలుగలేదు.

నార : బాణా! నీ పట్టుదల దిట్టమైనది.

బాణ : నారదమునీంద్రా ! మీ తండ్రిని మెప్పించిన నూకుదుటివాడు హిరణ్యకశిపుని కార్యదీక్ష యెట్టిది, పొందిన వరము లెట్టివి? అవి నిష్ఫలములు కాలేదా? వైకుంఠమును జయించిన లెనను యభిప్రాయము నాకు లేదు. కాని యేనాటికిని విష్ణువు మా దైత్యులను బ్రతుక నీయడు. నిజముచెప్పుము; సముద్ర మథనమున శ్రమ మెవరిది, ఫలితమెవరిది? దేవతలు రాక్షసులకు న్యాయమే చేసిరా?

నార : బాణా ! నేను దేవమునిని కదా !

బాణ : అయినను మీయందు మా యసురజాతికి విశ్వాసము కలదు. తమకును మాయం దట్టి యభిమానమే కలదు.

నార : బాణా ! మీతండ్రి బలిచక్రవర్తి దానధురంధరుడని పించుకొనుటకు పాతాళమునకు దిగద్రొక్కబడుటేమి? ధర్మవిరుద్ధము కాదనియు, చిన్ని యబద్ధమాడిన సర్వము నిలచుననియు, నది విష్ణుమాయయని విస్తరించి మొత్తుకొనినను ఆచార్యుడనియు శుక్రుని వినక మూర్ఖించెను. అట్టి పరిస్థితులలో దేవతలేయైనచో-

బాణ : నిజము నారదమునీంద్రా !

నార : ఒక తండ్రి బిడ్డలము, కయ్యమేలనయ్యా యని మొత్తు కొందును. ఇటుపక్షములును విందురా? విష్ణువు నా పితా మహుడనియు నే నాతని కీర్తింతుననియు మీ వారు నమ్మరు. నే నున్న దున్నట్లు చెప్పిన కలహ శీలినని మావారు దూషింతురు.

బాణ : దేవమునీ ! తమరు మాకును కావలసినవారు.

దైత్యుల కీ యెద్దడి తప్పు నుపాయ ముపదేశింపరాదా?

నార : ఏమి యుపాయము కావలెను ?

బాణ : శంభుని వరము వేడవలయునుకదా !

నార : సత్యము. కాని మీ పూర్వులు వరము వేడుటలో నొక్కొక్కరియం దొక్కొక్కదోసమున్నది. హిరణ్య కశిపుడు పగలును, రాత్రియు; నరునిచేత, మృగము చేత; భూమిని, యాకాశమున; జీవము కల, లేని పదార్థములచేతఁ జావగూడదని చాలవఱకాలోచించి వరము వేడినాఁడు. విష్ణువు, సంధ్యాకాలమున-నరసింహుడై భూసభోంతరాళమున-నఖిములచే-జీల్చిచంపెను. ఇట్టి యవకాశమునకు స్థానములేనిదిగా వరమును కోరవలయును. నీబుద్ధికి నీవే యాలోచించుకొనుము. నేను పోయెదను.

బాణ : దేవమునిందా ! అట్టి యుపాయము నాకు తోచుట లేదు. తమరే సెలవీయవలయును.

నార : ఇదియేమి యన్యాయము బాణా ! నేను చెప్పిన బాగుండునా ? ఈశ్వరుఁడేమనుకొనును ? విష్ణువేమనుకొనును ? నేను పోయెదను. (అని పోఁబోవును.)

బాణ : తమ పాదములకు మ్రొక్కిదను. వెల్లడింతునా దేవమునీ ! రహస్యముగ నుపాయము సెలవిమ్ము. (అని పాదములఁ బట్టుకొనబోవును.)

నార : బాణా ! నీ తండ్రి బలిచక్రవర్తి విష్ణుని 'కాపలా' యుంచుకొనినాఁడు.

బాణ : (నిశ్చలించి) చక్కని యువాయము. దేవమునీ !
ఆజన్మాంతము నీకు కృతజ్ఞుడను. త్రిశూలధారి నా
రక్షయే యైనచో చక్రము చక్కిలమే. కాని మునీ !
ఇది యపరాధముకాదా ? పరమేశ్వరు నట్లు కోర
వచ్చునా ?

నార : ఇందులకే నేనేమియు నింతవఱకు చెప్పలేదు. ఇప్పు
డునుఁ జెప్పలేదు. నారదుని నెత్తిన నభాండము
వేయుట సులభము. శోణాధీశ్వరా! పోయివచ్చెదను.

బాణ : దేవమునీ ! త్నమింపుము. నేను సందేహముకలిగి
ప్రశ్నించితిని.

నార : పిచ్చివాడా! భగవంతుఁడు భక్తపరాధీనుఁడుకదా !
భక్తరక్షకుఁడుకదా ! అంతకన్న కోరునదేమున్నది?
నీవేమి గర్వముతో విఱ్ఱిపిగెదవా ?

బాణ : ధన్యోస్మి.

(నారదుఁడు నిష్క్రమించును)

[బాణుఁడు తపస్సులో కన్నులు మూసికొనును. శివుఁడు తాండవ మొనర్చును]

బాణ : (కొంచెము కదలి) ఏమి యీ యపూర్వ సౌరభము?
సమాధిని నిలువనీయకున్నదే. (నిశ్చలుడు)

శంక : బాణా !

బాణ : (మఱల కదలి) ఏమి యీనాడీ విచ్చిత్తి! ఇంద్రుఁడు
మాయపన్నెనా ? (నిశ్చలుడు)

శంక : బాణా !

బాణ : [కదలి] ఏమి యీ రసధ్వని ?

శంక : బాణా ! అనుగ్రహింపబడితివి.

బాణ : స్వామీ! నేను సమాధిలో లేను. తమ రూపము?

శంక : చర్మచక్షువులతో చూడగలవా !

బాణ : శివానుగ్రహ పాత్రుడను కదా !

శంక : బాణా! [హస్తముతో మంత్రించును]

బాణ : [కన్నులు నెమ్మదిగా తెరిచి] మహాదేవా, ఎంతకాలమునకు! చెదరి యుంటిరి. ప్రభువులు సంధ్యా నృత్యమొనర్చిరా? ఈ సహస్ర బాహువులు పునీతములుగా వీవనలుపట్టనా ? [అని వీచును]

శంక : బాణా ! నీ భక్తి నిరుపమానము.

ప్రతి నిమేషము నొక లక్షప్రతిపూజ

రాసులయ్యెను, తుమ్మిహారములు సతము

అగు ప్రతి దిన సహస్ర ఘటాభిషేక

మిట్టి భక్తాగ్రణికి నెవ్వరీడు నీకు.

బాణ : జటా మకుట పినద్ధ శశి ప్రహ్లాద పరసీమ. గరళస్థ హాలాహల రోచిర్ణిరస్త హరి నీలమణి. స్వప్నోతసీ తరంగములు హృష్టాంతరంగములు. స్రస్తవిన్యాసఫణి మణి సజీవాలంకారము.

శంక : బాణా ! నీ వాంఛితము ?

బాణ : ఇట్టి సుందరమూర్తి సంతరంగమ్మున సర్వదా బంధించు ద్రథిమ యీ బాణనికడ మృగ్యము. మహాదేవా! నేత్రోత్సవముగా-భక్తపరాధీనుడవు కదా! భక్తరక్షకుడవు కదా! నానగర ప్రాంగణమున నాకు రక్షగా నుండుము.

శంక : తథాస్తు. కాని దైత్యులలో నీవు మాత్రమే చూడ గలవు. [చేతులెత్తి యాశీర్వదించును.]

(తెరపడును)

ద్వితీయ రంగము

(దృశ్యము - కోట)

బాణ : శంకరా ! నిన్నువిడచి నేనొక్క- నిముసమును మన జాలకున్నాను. నానాటికి మన బంధము దృఢమగు చున్నది. నీవు నాకు ప్రాణమిత్రుడవు కదా !

శంక : (తనలో) ఈ భక్తుడు సమాన ప్రతిపత్తితో మాటాడు చున్నాడు. (ప్రకాశముగా) సం దేహమేమి ?

బాణ : యుష్మద్దత్త సహస్ర బాహా సంపత్తి సమూల హిమాలలో తాపటన శక్తికలది.

శంక : (తనలో) ఈతనికి నానిలయమునే పెల్లగించు నూహ కలిగినది. (ప్రకాశముగా) బాణా ! నీ వంత పటిష్ఠుడవే యగుదువు.

బాణ : శంకరా ! నా బాహాపరిభూతము లీ ముల్లోకములు. అస్మద్భూజాటోపమునకు తగిన పనిలేదు. (విచారముతో) ప్రతివీరుడు లేడుకదా !

శంక : (తనలో) ఈ భక్తుడు కించిత్తు గర్వించుచున్నాడు. (ప్రకాశముగా) బాణా ! నీ యైశ్వర్యము నాకు ముదా వహము.

బాణ : శంభూ ! నీవు నా నగరమునకు రక్ష. నే నిడినది లోకమునకు భిక్ష. అస్మద్భుజా కంఠూతి నానాటికి హెచ్చుచున్నది. ఇట్టి నాపరాక్రమము వ్యర్థమైపోవల సినదేనా ? మిత్రమా ! నీవైనఁ బోరాడరాదా ?

శంక : బాణా ! ఏమనుచుంటివి ?

బాణ : (వికటముగ నవ్వి) దివస్పతివలె జటాజూట ఘటిత శశాంకుడు గజగజలాడుచున్నాడు. అమృతవారడలి పోవుచున్నది. నేనంతమూర్ఖుడనా ? సిగ్గ పూవు కందసీయను. అర్ధశరీరమంటను. శంకరా ! వినోద ముగా బోరాడుదము రా !

శంక : (త్వరితముగా) వలదు బాణా !

బాణ : శంకరయ్యా ! ఇంత భయపడెదవేల ? నెత్తిన నోరు పెట్టుకొని సెలుగుచున్నది; గంగాదేవినికూడ ముట్ట నులే. నా యుద్ధలాఘవము చూతువుగాని, పోరాడు దువు రా.

శంక : బాణా ! వలదు. వలదు. వలదోయీ.

బాణ : నీవు సగమాడుదానవు. నా నగరము నెట్లు రక్షిం తువు ? శంభయ్యా ! రావయ్యా. నీ యొడలిపై పురుగునుఁగూడ ముట్టనులే !

రారా శంకర మల్లయుద్ధమునకక, రావేమి రా శంకరా పోరన్ భీరుడవైతివేమిర మృడా, పోల్పోలు నీ బీరముల్ రారా నా భుజశక్తిఁ జూచెదవు, లేరా పౌరుషమైక్కియో రోరీ శంభుఁడ ! ఏమికావలెనురా యుల్లోక బాహోద్ధతుల్.

శంక : (కినిసి) రాక్షసుడా! నీవెవ్వరితో మాటాడుచుంటివి?
ఒడలు మత్తెక్కి రెచ్చిపోవుచుంటివి. కారులు ప్రేత
దవా! ప్రగల్భములాడెద వేమికరములు ! కరము
లట ! కరములు !

ఈ నాడిట్టుల కండకావరమునన్
ఏ బాహునంప త్తిచే
బాణా! రెచ్చితో, ఆ భుజములను
నిర్వర్తించు, నొక్కండుగా
నీ నాయంతటిమేటి - యంతపని
నేనే చేయగాఁజాలుదున్
కానీ - వృక్షమదెట్టిదైన నఱుకంగా
రాదు, తాఁబెంచుటన్

నీ కేతన పతనమే భుజా ఖండనమునకు నాంది.

బాణ :

ఏమీ ! సరసము విరసమైనదా !
అతి పరిచయముచే స్వతంత్రించితినే
తారతమ్యము గుర్తింపనై తినికదా !
ఏమిచేసితిని - అజ్ఞానమావరించినదా ?
విజ్ఞప్తిగిరినికాబోలు !

స్వామీ ! స్వామీ ! స్వామీ !
అపరాధము, అపరాధము, అపరాధము.

(తె ర బ డు ను)

తృ తీ యాంకము

ప్రథమ రంగము

[అనిరుద్ధుడు నిద్రలేచును. అంతఃపురములో నాశ్చర్యముతో]

సరసఁ జెలివేడు - వజ్రనుందిరమ ? కాదు
ఎఱిగినది కాదు పో, యలంకరణ సరణి
పరువులెత్తెడు సౌధ ప్రవాళ శోభ
స్వప్నమా ? కాదు, వ్యత్యస్త సరణి యేల ?

ఇయ్యది ద్వారక కాదు. కారాగారమును కాదు.
ఇందలి రహస్యమేమి ? (బిగ్గరగా) ఎవరు ?

చిత్ర : ఏమి సెలవు ?

అని : (తనలో) ఏమి యీపె లావణ్యము ? (ప్రకాశముగా)
మే మెచ్చట నుంటిమి ?

చిత్ర : అంతఃపురముననే యున్నారు కదా ?

అని : అవును. అనగా

చిత్ర : అనగా శోణపురమున.

అని : (తనలో) ఇది బాణాసురుఁడేలు రాజ్యము. నా మన
స్సామ్రాజ్యాధిష్ఠానము నారదుఁడు వచించిన యుషా
సుందరికిని నాపై వలపు కలదా ? మేమిచ్చటి కేల
తీసికొని రాఁబడితిమి ?

చిత్ర : స్వామీ ! నాకును తెలియుటలేదు.

అని : ఏమి యీ వై చిత్రము ?

చిత్ర : కాకేమి.

పూర్ణవిధుఁ గాంచి వారిధి పొంగులేల
వారిధింగాంచి యాపగ పడువులేల
అందరానట్టి మారస్థు డతనియందు
పద్మినీకాంతకేల ? విప్పారునెడద.

అని : ఏమి చమత్కృతి ?

చిత్ర : స్వామీ ! (అని చిత్రముపై తెర తీయును.)

అని : ఏమి యీ నైపుణ్యము. ఇట్టి నా రూపచిత్రము నా
యంతఃపురమున సైతము లేదే! బహుమానార్హ కళో
పాసకులను మే మెఱుంగఁ గోరుచున్నాము.

చిత్ర : ఈ దాసురాలు. ఏలినవారి యంతఃపుర మిదియే
యేల కాకూడదు ?

అని : (తనలో) అగుటకే కదా తెచ్చినది ! (ప్రకాశముగా)
అసుర కాంత లెంతకు తగరు ?

చిత్ర : తగినవారికే కదా యిండు ప్రవేశము !

అని : రాగవతీ ! (అద్దోక్తి)

చిత్ర : ఊమింపుడు ... రాజకుమారి !

అని : (తనలో) ఈవె రాజకుమారి కాదేమి ?

చిత్ర : రాగవతీ ! జాగేల ? ప్రాణనాథునిపై నలుకయా ?
[ఉష వెనుకకు తగ్గుచు ముందరకు వచ్చును.]

అని : (తనలో) ఏమి యీ జగన్మోహన సౌందర్యము !

తరుణి పేరెపు వలపు ముందటకు సాగఁ
గలికి సిగ్గరితనము వెన్న-కును లాగు
ఈ వరారోహ నడలు బెల్లింపు లగుచు
నొరవడిని తీర్చు రాయంచ పక్కి-గమికి.

చిత్ర : ప్రభూ ! అది యెట్టి స్వప్నమో ! మా చెలి
యొంటి ప్రాణముతో నిలిచియున్నది కదా !

ఉష : చిత్రరేఖా ! ఏలనే యీ ప్రసంగము.

అని : [తనలో] అహో ! శుకాలాపము !

చిత్ర :

కోయిల కూసినన్ బెదరు కోమలి, తుమ్మెద పిండు రేగినన్
హా ! యని కర్ణరంధ్రముల నంతనె మూసెడు, మందమందమై
వాయువు వీచిననుసురు పైపయి లేచినటుండు-నట్టె-నా
ధా ! యని సోలిపోవును వ్యధన్ విరిసెజ్జను పూర్ణిమా నిశన్.

అని : [తనలో] నాకు నే నేమనవలెను ? [ప్రకాశముగా]
పాపము !

చిత్ర : ప్రభువులకు దాక్షిణ్యమలంకారమే కదా ! చెలీ !
నీ భాగధేయము పండినది.

అని : రాక్షసులయందు దాక్షిణ్యము చెల్లునా ?

చిత్ర : రాక్షసులు ప్రాణులు కారో ! సమత్వము సహృదయ
లక్షణమని తామెఱుంగనిదే. వరణీయులనే వరించిన
మా రమణీమణిని కరుణింపరా ?

ఉష : [తనలో] దుర్గాభవానీ! ఈ యుష జీవించుచో పసుపు కుంకుమలు నీ పాదములపై రాసులుగా పోసెదనమ్మా!

అని : చిత్రరేఖా! అనిరుద్ధు నంతటి వానికి శత్రురాజ మంది రమున సల్లాపము రాజనీతియా? అంతఃపుర ప్రచ్ఛన్న విహార ముదాత్తమా?

ఉష : [చిత్రరేఖ చెవిలో నేదియో చెప్పను]

చిత్ర : ఆర్యపుత్రా! దేవరను కోరి రప్పించినది యుషాసుందరి. యోగబలమున దెచ్చినది యీ దాసురాలు. తమరు మా వాంఛితమును మన్నించు టనుదాత్తమా? ఇందు తమకీర్తి ప్రతాపములకుఁ గళంకము కలుగునా? శోణాధీశ్వరులకుఁ దెలియు నవసర మేమున్నది?

అని : ఒకవేళ తెలియుచో?

చిత్ర : ఈ దాసురాలు తమకుఁజెప్పదగినదా! తమరు పరాక్రమవంతులు కదా!

అని : చిత్రరేఖా! చాతుర్యశీలమైన వాఙ్మాధుర్య మాకర్షించుటచే నింతనఱకు సైరించితిని. చిత్రపట లేఖనా నైపుణీ బహుకృతిగా నంతఃపుర చౌర్యాపరాధ మునకై నిన్ను శిక్షింపక విడిచిపుచ్చుచున్నాను. కాని నియోగించిన హేతువున నిప్పట్టున మీ చెలిదండ్యురాలు. ఇందుల కేమందువు?

చిత్ర : అనుట కేమున్నది ప్రభూ! ఒకవేళ నేరముఁజేసినే యనుకొందము. అట్లేల యనవలె; నిజముగా నేరమే చేసినది. విధించు శిక్షకును తత్త్వము ననుసరించి

యంతర ముండవలయునన్నది తమబోంట్లకు జ్ఞాత పూర్వము.

మా యుషాకన్య యతి సుకుమారి యగుటఁ

దాశఁజాలదు బాహు బంధమ్ము కాని;

వలతి వన్నిట - నేమి శిక్షలు విధింతో

ప్రణయ రాజ్యాధిపతి కింత పలుకవలెనె !

ఇక నేను పోయివచ్చెదను.

ఉష : ఇదియేమి యన్యాయమే చిత్రరేఖా! నన్నును తోడు కొనిపోవే. నీకుఁ బున్నెముండునే !

చిత్ర : రాఁగోరిన నధికారులనే వేడుకొనుము.

అని : రేఖా! మీ చెలికి పశ్చాత్తాపము కలుగునా?

చిత్ర : ప్రభూ ! తాము హిమవంతులు (ఉషతో) సుందరీ! నీ పెంచిన రాచిలుక, ప్రాణేశా! అనిరుద్ధా! యనుచున్నది. తోడి చెలికత్తెలు విన్న మోసమువచ్చును. దానిమ్మగింజల తినిపించివచ్చెదను. పోయివత్తునమ్మా.

(నిష్క్రమించును)

ఉష : నన్నొంటరిని చేసిపోవుచుంటినటే చిత్రరేఖా! (అని పోఁబోవును. అనిరుద్ధుఁడడ్డగించును.)

అని : మా సాన్నిధ్యమున నీ యొంటరితనమెట్లు?

ఉష : అగవే! చలీ! చిత్రరేఖా! అవ్వ... ఇది యేమే ! (పోఁబోవును. అనిరుద్ధుఁడు నిరోధించును.)

అని : నన్నుమాత్ర మొంటరినిచేసిపోవుట యుక్తమా? ఈ రాజ్యములును, భూములును మేమెఱిగినట్టివే?

ఉష : మాటున నున్న బోటీ ! నేరని ముగుదను శిక్షించు
టుచితమే ! యనరాదశో !

అని : ఇదియా ! నీ సంశయము. నీబోటి మాటునలేదు.
మా కభిముఖులు నేరనివారును కారు. అట్లయినను
నేరనిచో శిక్ష యవసరమేకదా? (అని స్పృశించును.)

ఉష : నేను పరవశ నైతిని.

అని : ఇట్లు శరాసనము తునాతునకల్లె నది.

(తె ర ప డు ను)

ద్వితీయ రంగము

[ఉద్యానవన విహారము]

చిత్ర : ఉమా ! వెనుకటివలె కాదే - నీలో రెండు గొంతు
కలు వినబడుచున్నవే.

ఉష : ఏమి వడిదానవు ? రెండు గొంతుకలు కాదు;
మూడును.

అని : (ప్రవేశించి) మూడును.

చిత్ర : మఱచితిని, దేవీ! నాగమణి యిప్పుడిటకు వత్తునన్నది.
నేను నెమ్మదిగ నాపె కెదురేగి యాపెను రాకుండఁ
జేసెదను. ఇప్పటికే కాలవిలంబనమైనది.

(నిష్క్రమించును)

ఉష : ఒక్కచో మొలచి కొమ్మలతో పెనవైచికొను నీ
మారేడు; రావి యెంత సొగసైనవి.

అని : మన నేస్తమువలెనే! ఋతువు లాఱును మన శృంగార
వనమందుఁ బూలఁ దొడిగినవి.

ఉష : ప్రియా! ఇట్టిప్రేమ యేల కలుగవలెను?

అని : సూర్యుడేల ప్రకాశించవలె? పూవేల తావినిఁ జిమ్మ
నలె? నది యేల ప్రవహించవలె?

ఉష : నాథా! మిమ్మువిడచి నేనొక్క నిముస మోపగలనా?

అని : ఓపగలిగిన దెవ్వరు? ఓపగలిగినవారిని నీవాపగలవా!
నీ యెడద పంజరమున బంధించి...

ఉష : ప్రాణేశ్వరా!

అని : ప్రాణమా!

ఉష : అల్లదె తర్జనకి సూటిగఁ దమ్మిపూవు కడఁ దుమ్మెదను
పరికించితిరా?

అని : అచ్చెరువేల?

ఉష : రాజుదయించెను, తామర ముకుళించినది. పాపము!
తుమ్మెద బందీ...

అని : కాలగతి!

ఉష ! దేవా! సరస్సున నీ వెన్నెల కన్నుల విందు సుడీ!

అని : కలువకన్నెలు రాజునకుఁ గైవారములు సేయుచున్నవి.

ఉష : ఆహా! యీ మల్లియ, మాలతి, తావుల కొటారులు,

అని : మిటారీ! పిలుపుతగిలిన సమీర కుమారుఁడు చేరల
దోచుకొనఁడా?

ఉష : ఆతఁడు దోచుకొనవచ్చును కాని యివి దాచుకొనవు.

అని : రాణీ!

ఉష : రాజా !

అని : అంతయు నొక ప్రణయ కావ్యము.

ఉష : నాయకులు తమరు.

అని : మఱి నాయక తేలిపోయినది. జాబిల్లి చొచ్చి చొరని
యీ లతానికుంజమును సంభావించమా ?

(బాణాసురుడు హఠాత్తుగాఁ గత్తివోఁ బ్రవేశించును. చిత్రలేఖ వెనుక
నుండును. ఉష బెదరి ప్రక్కకు నిలబడును.
అనిరుద్ధుడు నిశ్చలుఁడు.)

బాణ : నా యంతఃపుర ద్రోహమును సమకట్టిన యీ
ఘాతుక డింభకుఁడెవ్వఁడు ?

అని : అనిరుద్ధ కుమారుఁ డనుర్యాద సహింపఁడు.

బాణ : కృష్ణపౌత్రుఁడా? పంగడముననున్న జార చోరత్వాది
లక్షణము లెట్లు పోవును ? ఓరీ ! డింభకాధమా !
ద్రోహీ! నిన్నీ పిడికిట నలిపివై చెదను.

అని : అధికప్రసంగము హానికరము.

బాణ : ఏమిరా ! సిగ్గెనను లేదే ! ఏదిరా యీ చంద్రహాస
మునకు బదులు ? [అని కత్తినెత్తును.]

ఉష : తండ్రీ ? తిలకము నిలుపవా ? [అని యేడ్చును.]

బాణ : కుత్సితురాలా ! అసురజాతికి తలవంపు తెచ్చితివి. నీ
పాట్లు నీవు చూచికొనినఁ జాలును.

అని : నిరాయుధుని చంద్రహాస ఘాతమునకు బదులిమ్మనుట
బాణాసురుని యుద్ధసీతి. పరాక్రమ ద్యోతకము.
ఓహో ! బాణప్రభు వెట్టి రణశూరుఁడు ! ఎన్నాళ్ళకు
కంటిని !

బాణ : నీ నీతికి నీతులఁగూడ నెన్నవలెనా ?

పొగరు తలకెక్కి మా యంతిపురినిఁజొచ్చు

దోసకారికి రణసీతి బాసలేల

దండి మగఁటిమి కలదె? నీ తాతకంటె

కాఁగలదు పెండ్లి - యిదిగొ ఖడ్గమ్ము గొనుము

(అని శేతుఖడ్గ మందించును)

అని : మామా ! పెండ్లి యీవఱకే యైనది. పొగరు

తలకెక్కి నేనే పచ్చితినేమో ! ముఖమున్నది యద్ద

మున్నది. మా వంగడమును స్పృశించుటకును నీ కథి

కారము కలదా ? రుక్మిణీకళ్యాణము నొక్కమాఱు

జ్ఞప్తికిఁదెచ్చికొనుము. నా తండ్రి, మామ వ్రజనా

భునిఁ జంపినాఁడు. ఈ వంశచారము నాకును వచ్చు

నేమో యని సంశయించుచుంటిని. లేకున్న...

బాణ : లేకున్న వెలగఁబెట్టుము. మాటలు కోటలు దాటు

చున్నవే. నే నెవఁడనో తెలియునా డింభకాధమా ?

అని : నీవెవ్వరై ననేమి? డింభకుఁడు డింభకుఁడందువేమి?

మత్తవారణపృథుల కుంభస్థలమ్ము

నిట్టె భేదించు సింగంపుబొటై, యటులె

కొండలనుఁగూల్చు కులిశమ్ము కొలచుటగునె

యాకృతినిబట్టి శక్తి; సంహారవేశ!

నేను సిద్ధము [అని కత్తి నెత్తును]

ఉష : [వచ్చుచు] ప్రాణేశ్వరా! మీరు నా జనకులు. ఒకరు

తనువు; ఒకరు ప్రాణము. నే నీ పోరాటమునుఁ జూడఁ

జాలను. నాపై నాన.

అని : [కత్తిని దింపును]

ఉష : [కత్తిని లాగికొని] కృపాణమా ! సంగ్రామ మూల
కందమును బెల్లగించి వేయలేవా ? [ఆత్మహత్యకై
కత్తినెత్తును.]

చిత్ర : దేవీ! నీ వెట్టి హత్యకు బాల్పడుచుంటివో తెలియునా?
[అని కత్తిలాగుకొనును] ప్రభూ ! తమరు సర్వజ్ఞులు.
తమరి కెదురు లేదు కదా ! పునరాలోచనమునకై
యీ దాసురాలు మనవి చేసికొనుచున్నది.

బాణ : [అభిమంత్రించి] డింభకా ! నీ ప్రాణము లెప్పటికిని
నాచేతనే కలవు. నిన్ను నాగపాశమున బంధించు
చున్నాను. విడిపించుటకు నీ తాత దిగిరావలెను.
ఎవడురా అక్కడ? ఇతనిని కారాగారమునకు

(తెర పడును)

చ తు ధా ం క ము

ప్రథమ రంగము

[నారగుండు, శంకరుండు—తెరముంగు]

నార : శంభో ! తమ రిది యేమి ?

శంక : ఎఱుంగవా ? నారదా !

నార : ఏదీ, యెట్టెట్టూ ?

శంక : బాణాసుర తపఃఫలితము.

నార : దేవా! తమ కైలాస మేమైనది? తమకు శోణనగర రక్షకిత్వమా? యుద్యోగము.

శంక : నారదా! నా భక్తులకు నేను దాసుడను. వారి తపస్సునకు నేను వశుడనయ్యెదను.

నార : కాని-ఇట్టి వెండేని కలవా? (అని ముక్కుపై ప్రేలు వేసికొనును.)

శంక : నారదా! వాంఛితములు బహుముఖములు.

నార : ఇట్టివాఁడు రేపు వెన్నునితో మిమ్ము కయ్యమును గోరడను మాటేమి ?

శంక : నారదా! నగర రక్షణ విధియందు నేను ప్రవర్తిల్లక తప్పదు కదా !

నార : భక్తరక్షణ కళాసింధూ ! నమస్కారము. పోయి వచ్చెదను.

శంక : శివం భూయాత్.

[తెర యెత్తుదురు : బాణుడు — రాణి]

బాణ : అది యసంభవము.

రాణి : ప్రభూ ! కనికరింపరా ? గారాబుపట్టి కింక నీరము వదల వలసినదేనా ?

బాణ : ఇది క్షమార్హమైన నేరమా ?

రాణి : ప్రభూ ! తాము సుంతయోజింపుడు. ఇం దేమింత నేర మున్నది ? స్త్రీపురుషుల కన్యోన్య ప్రేమ స్వభావము కదా. ఇంతకును తమకది శత్రువర్గమే ! యను సందేహమే కాని - లేకున్న తామును హర్షింపరా ?

బాణ : కృష్ణుడు నాకేనా శత్రువు ? అసురజాతి నంతమొందింప సమకట్టిన కిరాతుడు. అతని నామము వినుటకు నుచ్చరించుటకును మచ్చరించు నాకా సీమాటలు ? ...

రాణి : స్వామీ ! ఈ రెండు జాతులకును వైర మంత మొందు మార్గములేదా ? ఏనాటికి నీ జాతుల ప్రజలు గుండెలపై చేతులపై చుకొని నిద్రించురోజులు రావా ? యుగములుగా నీ పోరాటము సాగవలసినదేనా ?

బాణ : విధి యనుల్లంఘనీయము.

రాణి : పౌరుషమున ప్రయత్నింపరాదా ? ఈ సంగ్రామ నాటకమున కుపాపరిణయమే భరతవాక్య మేల కాకూడదు !

బాణ : రాణీ ! ఎందఱెందరు మహోత్తమ వ్యక్తులు దానవ జాతి చరిత్రలో కృష్ణవంచకత్వమునకు బలిదానమైరి ? ఆ స్మృతులీషత్తును చెరగలేదే ! ఆపాదమస్తకమును భగభగలాడు కృత్యములకు హేతువు; ఆ కిరాతుని

కరాసిఖండించి వట్టోడురక్తము జుట్టునిదే నాకు మన
శ్యాంతి కలుగునా ?

రాణి : స్వామీ ! పగయనునది మనోధర్మము. పెంచిన
పెరుగును; త్రుంచిన తునుగును. తమ రాచపోకడ
లకై ముద్దరాలిని ముద్దుకూతును బలి పెట్టుట
న్యాయమా ?

బాణ : (నవ్వి) పిచ్చిరాణీ ! ఒకజాతి శ్రేయస్సుకంటె నొక
జీవి శ్రేయస్సు యేమంత గొప్ప ? నాకు మాత్రము
కడుపు తీపిలేదా ? ఏమది ? వారుగో నారదులు !

[బాణుడు లేచి యాహ్వానించును. నారదుఁడాసీనుఁడు కాగా
దంపతులును కూర్చుందురు.]

బాణ : స్వామీ ! సమయమునకే విచ్చేసితిరి. అనిరుద్ధుఁ
డిచ్చట నంతఃపురద్రోహము చేసినాడు. ఫలితముగ
నతఁడు బందీ. చూచితిరా కృష్ణసంప్రదాయము ?
శోణపురముననే యిట్టివి పుట్టెనన్న వారి దుండగము
నకు మేరయే లేదు.

నార : ఏమి యీ విడ్డూరము!

రాణి : స్వామీ ! కేవల మాతనిపై ననే నేరమును మోపుట
నా కభిమతముకాదు. ఈశ్వర రక్షితమైన యీ నగర
మున దానవ సాహాయ్యములేకయే యాతఁడెట్లు
రాగలఁడు ?

బాణ : ఏమీ ?

రాణి : కడుపు చించుకొనిన కాళ్ళపైఁబడును. అనుకూల
దాంపత్యము దోషాకరము కాదుకదా !

[చిత్రరేఖ ప్రవేశించి]

చిత్ర : ప్రభూ! కారాగారమున ననిరుద్ధుని వీక్షించుట కొక్క
మాఱు పాకుమారి దేవరయనుజ్ఞ వేడుకొనుచున్నది.

బాణ : వినరాదు, వీలులేదు. కట్టడి చేయవలసినది.

(చిత్రరేఖ నిష్క్రమించును.)

రాణి : మునీంద్రా ! ఆతని శత్రువని బంధించినను వారు
దంపతులు కాకపోరు కదా ! సంతసింపదగిన సమ
యమే ! తొలిచూలే.

బాణ : హఠాహరా ! (అని చెవులు మూసికొనును) అసుర
జాతి కాగర్భశత్రుని నల్లుడని పిలచుటకన్న నాత్మ
హత్య కలదా ?

నార : నిజమే.

రాణి : జరిగిన దానినిఁ బట్టి, పిలువకయున్నను కాకపోవునది
కలదా ?

నార : వాస్తవమే.

బాణ : ఈ పరాభవము నేను సహింపఁగలనా ?

నార : యథార్థమే.

రాణి : ఏమి మునీంద్రా ! తేల్చరేమి ?

నార : అదియే యాలోచించుచుంటిని.

రాణి : నేను దాంపత్యమును చీలతీయవల దందును.

నార : అదియును బాగుగనే యున్నది.

బాణ : కృష్ణుడు బాణప్రభు నింతకంటెఁ జేయగలిగినది
లేదు.

నార : అవును. ఇంతకంటే చేయగలిగినదిలేదు. (అలోచించి)
ఏమో! అనిరుద్ధుని బంధించితిరికదా!

బాణ : ఏమీ! ఈశ్వర రక్షితుని నన్ను తేరిచూడకలరా?
(అలోచించి) జగత్పశ్యయ సూచనలు కన్పించు
చున్నవి. తమయాహ వాస్తవమే కావచ్చును.
(ప్రక్కకుచూచి) సమస్త సైన్యములను కట్టాయితము
చేయుడని మంత్ర కుంభాంకుని కుత్తరువు.

నార : అయినను ముక్కంటిని గెలిచిన పిదప కదా! కృష్ణునికి
నీతో యుద్ధము.

(తెర పడును)

ద్వితీయ రంగము

[తెర నెత్తునప్పటికి కృష్ణుండు. తదుపరి నారద ప్రవేశము.]

కృష్ణ : దేవమునీ! నాగేహము పావనమైనది. ఇదే
యాస్త్రరణము. విశేషమేమి మునీంద్రా!

నార : ఏమున్నది? మొన్న దేవలోకమునకుఁ బోయితిని.

కృష్ణ : దేవరాజు కుశలమా?

నార : ఏమి కుశలము! ఈశ్వరుని నగరపాలకునిగాఁ జేసికొనిన
బాణాసురుండు ప్రళయాదిత్యుడైనాఁడు. అతనికియుద్ధ
భేరియు విజయభేరియు నొక్కటే. నీయన్న దేవేంద్రుండు
'దాసోహ' మ్మనినాడు. రంభ, తిలోత్తమ,

ఘృతాచి, మేనక, వారి పాట్లు నగచాట్లు వారికే యెఱుక. అంతయు బీభత్సమైనది. దివస్పతి జాతక మొడుదుడుకులతోఁ గూడినది.

కృష్ణు : అది యీశ్వర వర ప్రభావము.

నార : ఆతఁడు బుబ్బలింగఁడు. రాజనీతి యనిన నీదే కదా! అబ్బా! ఇట్టివెన్ని సవరించుకొని వచ్చితివి?

కృష్ణు : దేవేంద్రుఁ డేమైన చెప్పెనా?

నార : ఏమని వాకొనఁగలఁడు? నీవు చూచుచునేయుంటివి కదా! యనిమాత్ర మనెను.

కృష్ణు : నీవుండియు నాతని వారింప లేదా?

నార : నేను దేవమునినికదా! నేను వారించిన నామాట శిరసావహించునా?

కృష్ణు : బాణుడంత గండరగండఁ డయ్యెనా?

నార : దేవేంద్రునకే దిక్కులేనప్పుడు మిగిలినవారిని తడవ నేల? ఈశ్వరుఁడు మనకు రక్షకదా, యీ వసుంధర నటచేత పిండలేమా! యన్నంత 'ధీమా' యాతనికి కలదు. నీవును నాతనిదృష్టిలో నానినవాఁడవుకాదు.

కృష్ణు : ఏమి నారదా?

నార : తెలియును, నీ పరాక్రమము నాకు తెలియును. కాని యాతనికి తెలియుట కవకాశ మెక్కడిది?

కృష్ణు : అవకాశమే కలుగకుండునా?

నార : ఏమో! ఎప్పటిమాట! ఈ నాటి దేవేంద్రుని గతి చూడుము.

స్వర్గసీమను గల సర్వ సౌఖ్యములను
బాణ విభు మ్రోలఁ దా సమర్పణము సేసి
ఏ కతమ్మున కంటికి నెఱ్ఱజీర
కలుగునో యని చేతులు కట్టి నిలుచు.

కృష్ణ : నారదా! ఇది బాణాసురునికి నిజముగా జేమమేనా?

ధర్మము త్యజించి యతఁడు సుధర్మగెల్చి
యాత్రకమించిన జీర్ణించు నయ్య తుదకు ?
గోడుమని యేడ్చు ముప్పదిమూఁడుకోట్ల
సురల యసు రది చిచ్చుల కురియుగాని.

నార : ఏమో ! ఆతని పరాక్రమముఁ జూచిన నేమని చెప్ప
టకును వీలులేకున్నది. ఆతనిపై దండెత్తుటకు తొలుత
ముక్కంటితో పోరాడవలయును కదా ! కాని యిది
యొక పెద్ద సమస్య.

కృ : నారదా! దీనిని కాలమే పరిష్కారముచేయును. ఉన్నది
యుండగా ననిరుద్ధ కుమారుఁ డగుపడుటలేదు. నాల్గు
నెలలైనది.

నా : ఎట్టెట్టా !

కృ : ఒకరోజు తెల్లవారునప్పటికి రాత్రి సుఖశయ్యను నిద్రిం
చిన యనిరుద్ధుఁడు మాయమయ్యెను. ఇంచుకయును
జాడ తెలియలేదు.

నా : బాణనందన వలచి చెలి చిత్రరేఖచే తెప్పించుకొన్నది.

కృ : ఓహో ! రాక్షసులతో పోత్తా !

నా : తమరు ప్రపితామహు లగుదురుకూడ,

కృ : అపహరించవలసిన యవసరమేమి ?

నా : మఱి బాణుఁ డంగీకరించునా ?

కృ : అయిన నిది రహస్య వ్యాపారము. బయల్పడకుండునా?

నా : బయల్పడినది.

కృ : ఫలితము ?

నా : అనిరుద్ధుఁడు బందీ.

కృ : హా! అనిరుద్ధ కుమారా! (అని నిట్టూర్చి) నారడా!
ఇదియేమి ధర్మము? వలచినది రాక్షసులు. అపహరిం
చినది వారు. బంధించినదియు వారే !

నా : ఆతని ననవలసిన యవసరమేమున్నది? ధర్మ సంస్థాపకుల
యుపేక్ష యెంత లోకోపద్రవకరము ?

కృ : ఆహా! నేటి కాతని దుర్ణయము పరిపక్వమయినది.

నా : అయిన దనుకొనుటకును వీలులేదు. ముక్కంటి యాతని
బంటు.

కృ : ఆతఁడు మాత్ర మధర్మముగా పోరాడునా ?

నా : ప్రస్తావనలో నామాటయు వచ్చినది ! భక్తరక్షణ
మనగా బాణరక్షణమే నా కవశ్యవిధి యనెను.

కృష్ణ :

ఫాలనేత్రుఁడైన బ్రహ్మదేవుండు న
ఇటువురైన వచ్చి యేమి కలదు ?
ధర్మపున్న చోట తప్పదు విజయంబు
ఈప్పదింక దురము తాపసేంద్ర.

నా : శివకేశవ సంఘర్షణము లోకోపద్రవకరము. కాని యే
విధముగఁ జూచిన నిది తప్పునట్లు లేదు.

కృ : రాక్షసుల నుపేక్షించుట పామునకుఁ బాలు వోసిన
ట్లయినది.

నా : సందేహమా ?

కృ : దేవలోకము నాక్రమించిన నూరకొంటిని. నా మంచి
తనమును వారధము చేసికొనిరా ?

నా : శివకవచ ధారి కిది మంచితన మగునా ? అసమర్థతయే
యనిపించును.

కృ : సద్యఃఫలితమునే యనుభవించును.

నా : కృష్ణా ! ఇట్టి యెద్దడులలో నీ నిర్ణయమే లోకమునకుఁ
బ్రసాదము. ఇట్టివెన్నియైనవి ! ధర్మచక్రమున కధి
కారివి నీవే కదా !

కృ : మహా ప్రళయము రానున్నది. ఎవరురా యక్కడ ?
శోణపుర ముఖమున రణభేరి మ్రోగింపుమని దండ
నాధుని కాజ్ఞ.

నా : ఆహా ! ఏమి కానున్నదో కదా !

(తెర పడును)

పంచమాంకము

ప్రథమ రంగము

[విషాదమతో ఉష]

చిత్ర : దేవీ ! ఊరడిల్లుము

ఉష : పూవు తెమ్మ కశని ఘాత మేల ?

చిత్ర : నాగమణి యెప్పుడు చూచినదో, వెంటనే సర్వమును
ప్రభువులకుఁ జెప్పివైచినది. ఆ దినమున నొక్కొంత
ముందుగా నే నెదురేగవలసినది.

ఉష : జరుగవలసిన దిటులుండగా నీ వెట్లెదురేగదవు ?

చిత్ర : రాణిగారు ప్రభువుల కెంతయో చెప్పి చూచిరి.

ఉష : తల్లిప్రాణము కదా !

చిత్ర : నీ శరీరస్థితి దుఃఖమును సైచునా ?

ఉష : ఇంక మిగిలినదే దుఃఖము కదా ! ఈ జీవితాకాశము
నకుఁ బూర్ణిమ గడచిపోయినది.

చిత్ర : అమావాస్య మాత్రము పీటల నంటిపెట్టుకొనునా ?

ఉష : వలదనిన, నాజ్ఞగా-కృపాణమును దించిన నార్యపుత్రుని
దృశ్య మనుక్షణము కన్నులకుఁ గట్టి హృదయమును
కలఁచుచున్నది. ఆ రణధీరునకు ప్రణయధీరునకు
నావలననే కదా ఘోర కారాగారవాసము! పాపము!
ఆర్యపుత్రుని మాత యెంతగా నడలుచున్నదో! ఆతని
యంతఃపుర మెంత చెన్నుఁ దరిగినదో! నా యుసురున

కెంతమంది బాధితులో ! ఈ స్వాస్థ్యరైక జీవి ప్రవర్తన
మెంత లోక కంటకము ! అమృతములో చేదుబాట్టు
రాలినది - ఫలిత మవశ్య మనుభూతముకదా !

చిత్ర : దేవీ ! ఆ జగన్మాతయే మనల రక్షింపగలదు.

ఉష : రేఖా ! ఇంకను నీ కాశ కలదు. ఆశ యెంత బలీయము!
ఆ యంకురమే లేనిచో విషాద జీవు లా ఊణముననే
యంతరింపవలసినదేకదా !

చిత్ర : బరిపిడివలననే కదా-రత్నమునకు శోభ ! ఈ జీవిత
నికషమున నెట్టిమహత్తరత త్వము ద్యోతకమగునో!
ఒకప్పుడు సిలుగులు వెలుగుకారణ మగును కదా !
ఇది యొక పరీక్షగా నేల భావింపరాదు ?

ఉష : ఈ దినమున నార్యపుత్రుని స్థితి తెలిసికొంటివా?

చిత్ర : ఇప్పుడే యరిగి ఊణములో తెలిసికొని వచ్చెదను.

(నిష్క్రమించును)

ఉష : భవానీ ! సర్వమంగళా ! నా పసుపుకుంకుమల
నిలుపవా? దేవీ! నీవేకదా-నాకీవరుని సంధానించినది!
లేనిచో నిట్టి రూపవంతుని, సర్వలక్షణలక్షీతుని, యంతః
పుర కాంతను, నే నెట్లెఱుంగగలను? స్వప్నమున నిట్టి
యనుగ్రహముఁజూపి, లభ్యమగుటలో సాయపడి, నేను
నే డీరీతి హింసింపఁబడ తూష్ణీంభావము వహించుట
న్యాయమా? నాడు రుక్మిణీదేవికి సాయపడలేదా?
ఆది దంపతులు మీరుకాక నా కెవరు దిక్కు శాంకరీ?
(అని మోకరిల్లును. కన్నులు తెఱచి) దేవీ !

[చిత్ర ప్రవేశించును]

చిత్ర : దేవీ !

ఉష : (వికాసముతో) విశేషము లేవియు లేవుకద ?

చిత్ర : నీ ప్రాణము ఊమమే ! నిముసములో నీలో నంత తేజోవికాసమేమి ?

ఉష : ప్రాణసఖీ ! భవానీదేవి నార్తితో ననన్యభక్తితో నారాధించితిని. ఆ సమాధిలో కన్నులు మూసికొనియే యున్నవి. ఒక్క వెలుంగై, దివ్యస్వరూపమై, యమృత హస్తముతో నాశీర్వదించినది. ఏమియో పలికినది కూడ. “నీ వల్లభుఁడు ప్రమాదకృతమున సంభవించిన శాపకారణమున నాగపాశబద్ధుఁడు. నీకు శుభము కలుంగును” అని మాత్రము వినిపించెను. ఇప్పుడును వినబడుచునే యున్నది. శాంభవికృపావృష్టి కురిసినది.

చిత్ర : దేవీ- నే నిప్పు డొక్కమాట వింటిని. కృష్ణుఁడు స్కంధావారముతో మననగరమును ముట్టడించెనట.

ఉష : ఏమి విపత్తులు రానున్నవో ! జనకు లార్యపుత్రుని విడిచిపుచ్చి యుద్ధము చాలింపరు కదా !

చిత్ర : ఏమి కానున్నదో కదా !

ఉష : ధర్మము సమరము వలననే నిర్ణయింపబడునా ? మనస్తత్త్వముల మార్పుటకు యుద్ధము సాధనమా ? ఉహసుందరి కారణముగా నిఱుపక్షములను రక్త స్రవంతులు పొంగి పొరల వలసినదేనా ? అమాయిక స్త్రీలు పతిసుతాదుల మాకై బలి వెట్టవలసినదేనా ? హింసాస్వరూపిణి యుద్ధమారి వేయినాల్కులు చాచి

వికృతాట్టహాసము చేయుచున్నదే ! భవానీ ! నీవు
సంకల్ప మాత్రముననే యిట్టివి సమయజేయగలవు.
కరుణాపాంగ వృష్టి గురియింపవా ?

(తెర పడును)

ద్వితీయ రంగము

[తెర యెత్తగా : బాణుడు — కుంభాండుడు]

కుంభాండుడు : ప్రభూ ! నేల యీనినది. చటులభేరీభాం
కారములతోఁ బండ్రెండ్రెండ్రాహిణుల పై న్యము వారణ
వాజి స్యందన సందోహము బిలబిల వచ్చిపడినది.
గోపుర ప్రాకారములఁ గూల్చినది. కవాటముల విరచి
నది. పరిఖలఁ బూడ్చినది. యంత్రంబులఁ దునిమినది.

బాణ : మంత్రీ ! అంతటితో నాగుము. మన రక్షక పై న్య
మేమైనది ?

కుం : ఎదిరించినది. పోరాడినది. శరశరాసన శక్తిప్రాస
తోమర గదాకుంత ముసల ముద్గర భిండిపాల కరవాల
పట్టిన శూల ఝరికా పరశు పరిఘాది నిశితాయుధ
వ్రాతముతో నుభయ కక్షలును తలపడినవి. కాని
కృష్ణపై న్యము పట్టపగ్గములు లేక—

బాణ : అగుమాగుము కుంభాండా ! చిరంజీవి బలుఁడెచ్చట ?

కుం : ప్రభూ : సాంబునితో తలపడి ఘోరయుద్ధముఁ జేసెను.

కాని పలాయితుఁడు. సాంబుఁడు విజృంభించి—

బాణ : తరువాత ?

కుం : కూపకర్ణుడు కామపాలునితోఁ దలపడెను. నెత్తురు
 టేఱులఁ బారిం చెను. పై న్యములఁ జీకాకు పరచెను.
 ప్రళయ యుంఘామారుతిముల వీయించెను. కాని—

బాణ : పలాయితుఁడు — తదుపరి ?

కుం : ప్రద్యుమ్నునితో కుమారస్వామి యెప్పుడు నెవరు వినని
 కనని ఘోరరణము సలిపెను. కాని కొసకు—

బాణ : ఇక చాలును. అందఱును పలాయితులే. కృష్ణునకు
 నాటగా నున్నది. బాణుఁడు లేని యుద్ధము యుద్ధమే
 కాదు.

కుం : స్వామీ ! ఇప్పటికై నను సంధింపరా ?

బాణ : సంధి — ఆ గర్భ శత్రునితో సంధి! సంధిపకేమి?
 నారి సంధింతును. ఇక నీవు పోయి చెదరిన పై న్య
 ములఁ బరికొల్పుము. పొమ్ము.

(కుంభాండుఁడు నిష్క్రమించును.)

బాణ : నారదుఁడు యుద్ధమునకు హరునే నియోగింపు
 మనెను. అదియు నొక యూహగనే యున్నది.
 ఉగ్రా ; రుద్రా ! కంఠేకాలా ! మృత్యుంజయా !
 హా ! శంకరా ! ఆర్తత్రాణపరాయణా !

[శంకరుఁడు ప్రవేశించును]

బాణ : స్వామీ ! ఇది యేమి న్యాయము ! తమరిది యుపేక్ష
 వహింపవలసిన సమయమా ?

శంక : నీ కేమి కావలెను ?

బాణ : సర్వమును కావలెను. కృష్ణ హతకుఁడు మా: దానవ జాతిని సర్వమును నిర్మూలంపఁ దలచినాఁడు. మీరే నాకు దిక్కు.

శంక : బాణా ! పరస్పరము ప్రేమించుకొనిరి కదా ! ఫలితమును గలుగనై యున్నది కదా ! అనిరుద్ధుని బంధించుటేల ? కోరి కోరి కృష్ణునితో యుద్ధమేల తెచ్చుకొంటివి ?

బాణ : ఈ మాటలాడునది శంకరులేనా ? స్వామికే యిట్టి యనుగ్రహముకలిగిన బాణుఁడింక బ్రతుకనక్కరలేదు. స్వామీ ! జరిగినదానికి విచారించి ప్రయోజనము లేదని నాకుఁ దెలియదా ? వారు భార్యాభర్తలైరిని నాకుఁ దెలియదా ?

శంక : మఱి సర్వమును దెలియునుకదా ?

బాణ : తెలియును. కాని యాతఁ డనిరుద్ధుఁడు. అంతఃపుర ద్రోహముఁ జేసినాఁడు. ఇది నావంటివానికి తీరని పరాభవము. నా జాతి కవమానము.

శంక : నీ గారాబుపట్టి కపకృతి యొనరింతువా ?

బాణ : నాజాతి గౌరవము పుత్రికా వాత్సల్యముకన్న మిన్న

శంక : బాణా ! కృష్ణునితోఁ బోరాటము సామాన్యముకాదు. అతఁడు నా యంతవాఁడు. అనిరుద్ధుఁ డపహరింపఁ బడిన కారణమున ధర్మ మాతనియందే యున్నది. జయము ధర్మాశ్రితము కదా !

బాణ : కృష్ణునియందు తమకుఁగల యభిమానము నాకు నేటికి వెల్లడియైనది. నేను మిమ్ముల నారాధించినది కేవలము విష్ణునితో పోరికే. ఆ ప్రయోజన మానన్న మైనప్పుడు తమరాతనితో నేకీభవించి నన్ను వంచి తురా ప్రభూ ! ఈ దీనుని యం దనుగ్రహ మిట్టిదా ?

శంక : అదికాదు బాణా !

బాణ : కాకేమి ? తరతరములుగా నీ దానవజాతిని సంహరించు కృష్ణుని దుండగములను సహించు మిమ్మేమనవలెను ? నమ్మించి మోసగింతురా ప్రభూ ! తమకుఁ గృష్ణుఁడన్న మిక్కిలి యభిమానము. లేకున్న తమ సెగకంటిమంట కాతఁ డెట్లై త్రివచ్చెనో-యట్లే-భస్మీ కృతుఁడు కాడా ? నేనే రణరంగమునకుఁ బోయెదను. కృష్ణ హతకునిఁ జూరముచేసికాని తిరిగిరాను. కాని శంభూ!మీయార్తరక్షణత్వ మేమైనది, వరమేమైనది? జగత్తున కీ విషయము తెలిసిన చాలును !

శంక : నావరము జగత్ప్రళయమైనను జరిగితిరవలసినదే.

బాణ : అయిన నగరరక్ష కా ! బాణప్రభువు నిన్ను యద్ధమునకు నియమించుచున్నారు.

శంక : అవశ్యము శిరసావహింతును.

(తెర పడును)

తృతీయ రంగము

[యుద్ధరంగమున : కృష్ణుఁడు, శంకరుఁడు, బాణుఁడు - ప్రవేశింతురు]

కృ : శంభూ ! నమస్కారము.

శంక : చిరంజీవ.

కృ : శోణేశ్వరా! వెన్నిచ్చిపఱచిన నీ బలమును దిలకించితివి కదా! ఇప్పటికైనను సంధింపరాదా ?

బాణ : కృష్ణా! అపరాధిని శిక్షింపక వదలుట రాచపాడి కాదు. ఈ బాణాసురునికి గడియకొక నిర్ణయము లేదు. ఆరంభించినది కొనసాగవలసినదే.

కృ : బాణా! ఎవ్వరికైన నంతియే. కాని దానిలోని యాచిత్యమును గమనించునది. మదీయ భక్తుఁడగు ప్రహ్లాదుని వంశాలంకారమవు. నాచే నీపై కత్తికట్టింపకుము.

బాణ : ఏమి యీ కనికరము! కృష్ణా! తండ్రినిఁ జంపుటకుఁ గొడుకును లొంగదీసికొంటివి. ఎంతటి తాకుడుడవు ! నీవు దైత్యులకుఁ జేసిన యెగ్గులు జగత్తునకుఁ దెలియును. నే నేకరువుపెట్టుట నా ప్రతిష్ఠకే భంగకరము.

కృ : బాణా! నీవు దురభిప్రాయపడుచుంటివి; నేననవసరముగ నే దానవుని సంహరింపలేదు. ఆతని ప్రవర్తనము లోకోపద్రవకరమగుట వలననే ప్రభుత్వము లోకకంటకమై, ప్రజలే తిరుగబడి నన్ను కారణభూతునిగా నొనర్చుకొనిరి. నాకు సర్వప్రాణులు నొక్కరూప.

నేనే యాతఁడైయున్న మహాదేవుని భక్తుఁడవు-నీవు నాకుఁ గూర్చు వాఁడవు కాదా? నీవు స్వర్గమును గబళించితివి. ఏమో! మఱల నీవే యిత్తువులే-యని, నేను తటస్థముగనుంటిని. అనిరుద్ధు నేల బంధించితివోయీ! పాపము! ఆతని రాణివాసము కార్చు కన్నీటికై నను నీకు కనికరములేదా? నీ యనుంగుబిడ్డ యుష యెంత దురపిల్లుచున్నదో! వియ్యమును, గయ్యమునకు దింపితివేమి? ప్రేమైక జీవుల హృదయమందలి రసార్ద్రత నై నను గుర్తింపవుకదా!

బాణ : నీ చర్యలే నీ మనుమనికి నాదర్శమైనపుడు, నీ చెప్పి ధర్మములలో వింతలేదు. రాక్షసులే యాతని దెచ్చినను, నీ వివాహము నా కిష్ట మగునను నాశయే కోశమున నుండబోదు కదా! నాసంకల్పమునకు విరుద్ధమగు నాతని సాహసము నాకు సైపఁదగినదా! నన్నుఁ జూచి యాపె ననిరుద్ధుఁ డేల తిరస్కరింప రాదు ఉహాబాల ముగ్ధ; ! తానో నీవు వచించినట్లు-వివాహితుఁడు, ప్రాజ్ఞుఁడు...

కృ : బాణా! నీ యనుంగుబిడ్డయు నప్రాజ్ఞురాలు కాదు. కోరి వరించిన నెలఁత సంగీకరించుటయందు దోస మిసుమం తయును లేదు సన్నబట్టి యనిరుద్ధుఁడు విరోధియే యైనను, నల్లునిబంధించునంతటి ఘోరకృత్య మొనర్తువని యాతఁ డెఱుంగక పోవచ్చును. కాని, కాదన్నను బంధుగులము; కయ్యమేల నోయి?

బాణ : జిత్తులమారీ ! బులిపింపు మాటలచే నన్ను మోస
గింతువా ! శోణనగరమున శోణితవాహినుల బ్రవ
హింపఁజేసి, నేడు ముక్కంటితో బోరాడలేక తప్పిం
చుకొనఁ జూచు నీచాకచక్రము నే నెఱుంగనిదికాదు.
కృష్ణా ! నీవు దైత్యుల కొనర్చిన యపకృతికి శిక్షాఫలి
తము నేడే పొందఁగలవు. ప్రభూ ! సైరింతురేల !
విష్ణుమాయ సర్వజ్ఞుని సైత మాచ్ఛాదించునా !

కృ : బాణా ! చెవిటివానిముందు శంఖమూదితిని. మహాదేవా !
తమరు నాతో సమర మొనరింతురా ?

శంక : కృష్ణా ! నేను నగరరక్షకుడనుకదా ! నీవే నగరముపై
దండెత్తివచ్చితివి కదా !

కృ : ఇది తమకు ధర్మముగనే తోచెనా !

శంక : కృష్ణా ! బాణప్రభువు నియంత. నియంతలకు సూచిం
తుము కాని శాసించుమా !

కృ : ఈ నియంత యధికారము వెగటై-ప్రజలీ బాధ నుండి
విముక్తులను జేయవలసినదిగా ఘోషించుచున్నారు.
నేను నాయకత్వము వహింపక తీరినది కాదు. నా
మనుమని బంధించి, బాణుడు తనఁ గట్టఁ ద్రాళ్ళ
దానే తెచ్చుకొనినాడు.

శంక : కృష్ణా ! నా సమక్షమున బాణుని నిందించుటయు
నాకు సైపఁదగినదికాదు. నీకు చేతనైన రణము
సల్పుము.

బాణ : మహాదేవా ! నీ పల్కులకుఁ బంచ భూతములును
మెచ్చినవి.

కృ : గరళకంఠా ! నే నింత తడవు ప్రసంగించుట యవసరము
నియే కాని, నీకు వెఱచికాదు. బాణునకు జడిసి
కాదు.

బాణుని బంటుతోడ సిగపట్టులు పట్టెను కృష్ణుడనన్న, నీ
న్యూనతకేను కొంకెదను నూనము-నీకయి జంకువాడనే!
దానవ పక్షపాతివి-యథార్థమెఱింగిన నీవుకూడ, నీ
పూనిక యెట్టిపాటిది! ప్రభుండదె బాణుడు, శాసకుండహా!

బాణ : ఆ! ఏమిరా! నీ వాక్చూరత్వము? తత్త్వమెఱుంగక
భక్తసులభుని, భక్తరక్షకుని, బంటనియెదవేమి! ఆతఁడే
నాకు వల్లభుడో, నేనే స్వామికి శాస్త్రనో-మా యుభ
యులకే తెలియఁదగిన; సంబంధించినవిషయము. మహా
దేవుని దూషింతువా? శివ శివా?

శివుని పేరెత్తి యెవఁడు దూషించువాడో
వాని శిరమది వేయిగాఁ బగులవలదె
శంకరునిబోలు దైవమ్ము జగతి కలఁడె
కరుణ వారాశి యెవరు ముక్కంటి సాటి!

శంక : బాణా! నీకేటి కీ తొందర! అతఁడు మాత్ర మేమనెను!

బాణ : బంటనుట చాలదా !

శంక : అందు దూషణ మేమున్నది !

బాణ : అధిక్షేపము, దూషణమునకు ప్రాతిపదికము. విప్పి
చెప్పిన నభేదము.

శం : నియమితుడనని నేనే చెప్పుకొనినప్పు డాతఁడు బంట
నుట వలన వచ్చిన నష్టమేమి? అదియు నొక యలగ
కారణే యగును గదా !

బాణ : బంటు, బంటని-తేప తేపకు నెత్తిపొడుచుటవలన,
ననగా ననగా, నెప్పటికేని, మీకును నాకునుఁ బొర
పొచ్చెము గల్గునను దూరదృష్టితో, నీ జిత్తులమారి
భేదోపాయమును బన్ను చున్నాఁడు. స్వామీ !
నిజముగాఁ దమరు నాకు సేవకులా ! అవాచ్యము,
అవాచ్యము. వరప్రదానము కృష్ణ నిగ్రహమునకే
యయినప్పుడు, తా మాతనితోఁ బోర సం దేహించు
చున్నప్పుడు నాకు తమవలనఁ గలుగఁబోవు వ్యావహా
రిక ప్రయోజనము నపేక్షించి మిమ్ము నియమించితిని
కాని, యఖిల జీవులకును శాస్త్రులగు మిమ్ము నేను
శాసింపఁ గలనా !

శంక : బాణా! ఈతఁడు సర్వజ్ఞుఁడు. కృష్ణ పరిహాసము, నా
బాణ సహాయోద్యమమును మఱల్పఁజాలదు.

బాణ : ప్రభూ ! ధన్యుడను !

శంక : గోపాలా! ఏదీ, నీ యస్త్రము?

(కృష్ణుఁడు-శంకరుఁడు ప్రక్కతెరలోనికిఁ బోవుదురు)

బాణ : అహో ! ఏమి యీ యుద్ధము ! శస్త్రాస్త్రములు
పుంఖానుపుంఖములు : ఉభయుల శరీరములును
మోదుగపూవులై నవి. నాకై స్వామి యెట్టిత్యాగముఁ
జేయుచున్నాఁడు ! జయము మహాదేవా ! - సెబాసు !
కృష్ణుఁడు మూర్ఛిల్లినాఁడు. జై బాణాసురా ! ఓహో !
ఇదియేమి ! వెంటనే తేరెనా ! - స్వప్నముకాదుకదా !
ఏమిజరిగినది ! స్వామీ ! స్వామీ ! శంకరా ! (అని
తెరప్రక్కకు పఱుగెత్తును.)

తృతీయ రంగము

[స్వామీ! స్వామీ! స్వామీ! అని బాణాసురుఁడు శంకరుఁడున్న
తెరప్రక్కకుఁ జేరుచు-కృష్ణుఁడు పేటొకప్రక్క తెరలో నుండును]

ఎంతటి ఘోరకృత్యమాచరించితిని! ఇక యేటి శంక
రుఁడు! పెనుమూర్ఖును మునిగియున్నాఁడు. ఓహో! భక్తునికై
తనువు నర్పించిన యీ మహాదేవుఁడే దేవుఁడు కాని
దైవతమని వేటుకలదే! హా శంకరా! బాణుఁడెంత స్వార్థ
పరుఁడు! తానేల యుద్ధమునకుఁ దలపడలేదు! - స్వామీ!
స్వామీ! స్వామీ! సిగపూవు జాబిల్లి, కందిపోయెనే!
గంగాభవాని బాళుకు బాళుకుమని ఘోషించుచున్నదే! మహా
దేవా! నిన్ను వాడినారాచముల నా కృష్ణహతకుఁడు నొప్పిం
చెనా! అహో! అమ్మవారెంత యూర్తినిఁ గుందుచున్నది!
మిమ్ము యుద్ధమునకుఁ బురికొల్పి యింతకుఁ దెచ్చిన బాణా
సురుఁ డుండిన నేమి! మండిన నేమి!

(కృష్ణుఁడున్న తెరప్రక్క కేగి)

ఓరీ! కృష్ణా! కాచుకొమ్మరా! పాపీ! ఎన్నాళ్ళకు
నాకు చేతులనిండ పని కలిగించితివి! ఈ ప్రచండ బాణఘాత
మును జవిచూడఁగలవు. ఇన్నాళ్ళకు నీకుఁ దగిన శాస్త్ర జరు
గునుకదరా-ద్రోహీ! నీ మనుమనికై, మహాదేవుని హింసిం
చితివా! నేనే మహా శివభక్తుఁడనైన, నమ్మవారికే నాపై
ననుగ్రహముగలిగిన, నిదే పాశుపతాస్త్రము...

[కృష్ణుఁడు పడుట గమనించి]

పిట్ట కూలినది కదా!

[శ్రీపుండ్రున్న తెరదగ్గఱకు తిరిగివచ్చి]

స్వామీ ! నా బాహువులతో వీవనలు పట్టుదునో !
పాదముల నొత్తుదునో ! తామింక బాణునికై యుద్ధమొనర్ప
నక్కఱలేదు.

(శ్రీపుండ్రు వికటాట్టహాసముచేసి ప్రక్కతెరనుండి రంగస్థలమునకు వచ్చి)
కృ : మూర్ఛ తేరితిని బాణా ! ఇంక కాచుకొమ్ము. (అని
చక్రము పట్టును)

బా : ఓహో ! విష్ణుచక్రమా ! భయములేదు.

[శంకరుండు మూర్ఛఁజేరి ప్రక్కతెరనుండి ప్రవేశించి]

శం : ఏమిజరిగినది ! ఇంతత్వరలో నాతనితోఁ జక్రముపట్టించు
నంతటి యుద్ధ మొనర్చితివా ! చక్రమునే, ప్రయో
గించెనా ! అయ్యో ! భక్తున కెంత ప్రమాదము !
బాణాసురా ! నా వెనుకకు రమ్ము. దాని నాపుటకు
బ్రహ్మకును నాకును దక్క నేరికిని సాధ్యముకాదు.
రమ్ము బాణాసురా ! రమ్ము-భక్తాగ్రణీ ! రమ్ము !
నన్ను గెల్చినఁగదా, నిన్ను గెల్చుట !

[అని బాణుని వెనుకకులాగును. బాణుండు రాఁడు]

బాణ : బాణప్రభువు యుద్ధమునకు మిమ్ము నియోగించెను.
తమరి యుద్ధమయిపోయినది. స్వయముగా యుద్ధము
నకు దిగిన బాణప్రభు వసువులకై యొరుల మాటున
డాగువాఁడుకాఁడు. ఇతడు శివశక్తి ప్రపూర్ణుండు.
ఈతనిని చక్రమేమి చేయగలదు ! ఈతఁడేమిచేయునో
స్వామి చిత్తగించెదరుగాక ! నాకై స్వామిని హింసింపఁ

జాలను. తమ వరము పూర్తియైనది. దానవజాతి
భావిని బాణుండే నిర్ణయించుకొనవలెను.

శంక : ఇదియేమి బాణా ! నీకు మొఱకుతనము హెచ్చు.
కలుంగబోవు ప్రమాదమును గుర్తింపవు.

[తెరవంక చూచి]

అహో ! కేతనము పడినదా ! బాణా ! నీవు నా
మాటునకు రాకున్న నేనే నీ ముందునకు వచ్చి యడ్డు
పడెదను. నగరమును రక్షించి తీరెదను. చక్రము
నన్ను దాటికాని నిన్ను సమీపించుటకు వీలులేదు.
ఈశరీరము నాభక్తునిది. శంకరుడు భక్తవశంకరుడు.

కృష్ణా ! ఎంతపని చేసితివి ! చక్రమును నాపై ననే
ప్రయోగింపకపోతివా ! నాతో యుద్ధము ముగియనిదే
యిట్లేల యొనర్చితివి ! ప్రళయ ఝంఝామారుతమ్ములు
వీచుగాక ! కుంభిని కంపించుగాక ! సప్తపాథోధులు
ఘూర్ణిల్లుగాక ! ఈ చక్రము బాణుని సమీపింపక
పూర్వమే, త్రిశూలమా ! నీవు చక్రముపైకి పొమ్ము.
ఇంతవఱ కెన్నడును చక్రముపై నిన్ను ప్రయో
గించినది లేదు. ఇది పరీక్షా సమయము. శివకేశవుల
శక్తి నిర్ణయము కావలెను. చతుర్దశ భువనములు
చూర్ణములగు గాక ! తేలవలసినది తేలవలసినదే.
పొమ్ము త్రిశూలమా ! పొమ్ము.

[నారదుడు ప్రవేశించును]

నా : కృష్ణా ! చక్ర ముపసంహరింపుము.

కృ : వీలులేదు-

నా : మహాదేవా !

సంక : జరుగనున్నది జరుగవలసినదే—

నా : అధికార పురుషులకే యిట్టి సంఘర్షణము కలిగిన లోకము లాగునా ! చతుర్దశభువనములును స్వరూపము లేకుండఁ బోవుచున్నవి. హా ! విధి ! త్రిమూర్తులలో నొకఁడవు. నీవుఁదక్క నీ ప్రళయముఁ దప్పింప గలవా రెవ్వరు? లోకరక్షణ మొనర్పఁగల సమర్థులెవ్వరు? తండ్రీ ! తమ్ముగదై దిగిరావో! లోకకళ్యాణ మొనగూర్చు రావో !

[బ్రహ్మ ప్రవేశించును]

బ్రహ్మ : శివకేశవులారా ! అధికార పురుషులగు తమ కీ కయ్యమేల! నారదా! ఇట్టి యుపద్రవ మెట్లుకలిగినది!

నా : ఏమని చెప్పదును దేవా ! అనిరుద్ధునిఁ గొనిపోవలెనని కృష్ణుని నిశ్చయము. తనను జయించి కాని నగరము ప్రవేశింప వీలులేదని శంకరుని తీర్మానము. ఎవరెవరికి తీసిపోదురు ప్రభూ! జగత్తునకు వచ్చినది కాని...

బ్ర : (అలోచించి) ఓహో ! జగడమర్థమైనది. కృష్ణా ! చక్ర ముపసంహరింప రాదా !

కృ : వీలులేదు.

బ్ర : శంకరా! నీవైన త్రిశూలమును —

శం : వలనుపడదు.

నా : చక్ర త్రిశూలములు తారసిల్లుచున్నవి. ఇక నిచ్చట మాటాడువారుఁ గూడ నుండరు. ప్రళయమే సంభవించును.

బ్ర : ధర్మముపై నానపెట్టి, యిదే బ్రహ్మాస్త్రమును సంధించి - రెంటి సంఘర్షణమును, నొక్కగడియ కాలము నిలుపుచున్నాను.

నా : ఓహో! చక్రత్రిశూలములు చెఱియొక ప్రక్క- నిలిచి పోయినవి. అధికారపురుషులు సమానశక్తిమంతులు.

బ్ర : కృష్ణా! శంకరా! బాణా! నేనొక ధర్మబద్ధమగు నిర్ణయమునుఁ జేయుచున్నాను. ఎల్లరకు సంగీకారమే కదా!

మువ్వరు : ధర్మమునుఁ గాదనువా రెవ్వరు ?

బ్ర : బాణునిపై చక్రము ప్రయోగింపబడిన యనంతరము త్రిశూల ముప్రయోగింపబడినది. జీవుల యాయువునకు కారకుఁడను నేను. బాణప్రాణములకు బాధ్యతనాది. శంకరుఁడు నగరరక్షకుఁడు. కృష్ణుని నగరమునుఁజొచ్చు కొనసేకుండఁజేయు బాధ్యతనాది. శంకరుని విధ్యుక్త ధర్మము నిర్వహింపఁబడుచున్నది. కాన త్రిశూల ముపసంహరింపఁబడవచ్చును.

శం : అవశ్య ముపసంహరించితిని.

బ్ర : అనిరుద్ధుని బంధించుటకు బాణుఁడు ప్రత్యక్ష కారణమే కాని యాతనికి శాపముకలదు. గడువయినది. ఆతఁడును శాపవిముక్తుడై, కావలివారలతో యుద్ధము చేసి -

గెలిచి, చెఱునుండి యీవలకు వచ్చుచున్నాఁడు. కాన ననిరుద్ధునకై పోరాడవలసిన యవసరము కృష్ణునికిలేదు. కాగా యుద్ధకారణము నశించినది-కృష్ణుతోఁ బోరాటమున కోడి బుద్ధిపూర్వకముగ ననిరుద్ధుని గృష్ణుని కొప్పగించినదియులేదు. కృష్ణునికి యుద్ధకారణము నశించినప్పడు, బాణునికిని యుద్ధములేదు. శివుని బాధ్యతయు లేదు.

నార : సమంజసముగా నున్నది. ఇదో యనిరుద్ధకుమారుఁడు. [అనిరుద్ధుఁడు ప్రవేశించి త్రిమూర్తులకును నారదునకును నమస్కరించును.] నారదుఁడు, త్రిమూర్తులు : చిరంజీవ.

బ్ర : చక్రము దివ్యాయుధము. త్రిశూలము కూడ నట్టిదే. కాని రక్షణమాత్రముగ నది ప్రయోగింపబడినది. రక్షణకు నేను బాధ్యత వహించితిని. కాన దాని ప్రయోజనము సిదించినది. బాణుఁడు కండకావరమున నీశ్వరు నంతటివానిని యుద్ధమున కాహ్వానించెను. ఆతఁడును కినిసి, యాతని బాహువులను తాను ఖండించుట కిష్టము లేక - తన యంతవాఁడు ఖండించునని శపించినాఁడు. ఈ విష్ణుచక్ర మీశ్వర వాక్యమంత సామర్థ్యముకలది. రెంటికిని ప్రయోజనము, బాణ బాహు ఖండనము. బాణుఁడును దానిని ధిక్కరించుటకు వీలులేదు. పరమ శివభక్తుఁడు శివ వాక్యమున కన్యథాత్వము గోరునా? విష్ణువు, చక్రముచేఁ దన బాహువులను ఖండించెనని బాణుఁ డనుకొనరాదు. చక్రము శివవాక్యమునకు సాధనామాత్రము;

అంతియే. అందుచే బాణునకు ద్విబాహుత్వము
స్థిరపరచి మిగిలినవి ఖండింపఁబడవలసిన విధి. ఇదే
బ్రహ్మాస్త్ర ముపసంహరించితిని. చక్రమా !

[బాణుడు ప్రక్క తెరలోనికిపోయి, ద్విభుజావశేషుడై వచ్చును]

నా : సహస్ర బాహువులును ద్విభుజావశేషముగా ఖండింప
బడినవి. చక్రము కృష్ణునిఁ జేసినది.

బ్ర : దాంపత్య లిఖితము నాయందే ప్రవర్తిల్లును. ఉపాని
రుద్ధు లితఃపూర్వ వివాహితులు. వారికి శిశువునుఁ
గలుగనైయున్నది. వారు దీర్ఘాయురుపేతులు. దాం
పత్యము ధర్మవిరుద్ధమును కాదు. అదియునుఁ గాక
వీరికెడఁబాటు గల్గించి సాధింపఁదగిన ప్రయోజనమును
లేదు.

నా : యుక్తముగనే యున్నది.

బ్ర : ఉపావ్యాజమున నీపోరు సంభవించినది. కాని యెట్లును
భూభారము తగ్గవలసినదే.

నా : దేవా! బాణాసురునికి, తాము దేవతా పక్షపాతమున
జెప్పిరేమో—యను ననుమానమున్నట్లు, నాకుఁ
దోచుచున్నది.

బ్ర : నారదా ! నీకట్లుఁ దోచుటయే లేకున్న నిదింతవఱ
కెట్లు వచ్చును ? బాణాసురుని వంటి భక్తుఁడు
'నభూతో నభవిష్యతి'. ఆతఁడీశ్వరునకు భక్తుడైనను
త్రిమూర్తులకును భక్తుడయినట్లే. ఆతనివంటి యదృష్ట
వంతుఁడును లేఁడు. ఈశ్వరుఁడు సగరరక్షకుఁడు,

విష్ణువు వియ్యంకుని తండ్రి. బ్రహ్మ యయాచిత సంధికారకుడు.

కాని యాతని రక్తములో సాత్త్వికకణముల కన్న రాజస తామస జీవకణములే విశేషముగ నున్నవి. ఆతఁడు దానవుఁడగుటయే దీనికికారణము. దేవదానవ విరోధమాతని నరనరమునకునుఁ బట్టియున్నది. ఆతనికి సమత్వబుద్ధి కలుగుటకు బ్రహ్మజ్ఞానమునుఁ బ్రసాదించు చున్నాను.

కృ : నా భక్తుఁడగు ప్రహ్లాదుని వంశమున నీతఁ డీ వరమును బొందుట నా కెంతయు నభిమతము.

నా : త్రిమూర్తుల యెదుట నేనొకటి విన్నవించు కొనుచున్నాను. అధికారపురుషులుకదా! ఈ యాయుధము లేమి ! యుద్ధమేమి ? అరిషడ్వర్గములు కలవారివలె నీ ప్రసంగములేమి ? ఈ చిక్కు విడదీయరా ! తామును ప్రారబ్ధకర్మ వశవర్తులేనా? అయిన విశేషమేమి ?

బ్ర : నారదా ! ఈ విషయము నీకునుఁ దెలియనిది కాదు. లోక సంగ్రహమున కడుగుచుంటివి. అధికార పురుషులకుఁ బ్రారబ్ధ మెప్పుడును లేదు. కాని వ్యవహారమున నట్లు కన్పింపకుండుటకు వీలులేదు. అధికార పురుషులుగా వ్యవహారమునఁ గన్పించుటయే యస్వభావము. రామావతారమున నీతఁడై రాముఁడు విలపింపలేదా ? దేవుఁడాలిక్తై యేడ్చుటేమి ? పాత్రోచితముగ నుండుటయే కదా సృష్టివైశిష్ట్యము !

బా : మబ్బు విడిపోయినది. ఈ వెలుగుదారులలో నుమాని
 రుద్ధుల మువ్వరు మూర్తులు నాశీర్వదింపఁ బ్రార్థనము
 త్రిమూర్తులు : శుభంభూయాత్.

భ ర త వా క్య ము

భరతదేశమై సర్వ ప్రపంచమునకు
 శ్లోకమగు నేడు నుపనిషత్సుధల చిలికి
 విశ్వకల్యాణ మూర్తుల వేదవాక్కు
 పరిమళించుత చిత్కళల్ పండి కడల.

— స ం పూ ర్ణ ము —



ఉషాసుందరి

ప్రవంతి

ఇది యుషాపరిణయ నాటకము. మనోహరముగా రచింపబడినది. గ్రంథము చిన్నదైనను పాండితీపరిమళ భరితము.

శారద

భాగవతము దశమ స్కంధములోని సుత్తరభాగమునఁ గల 'యుషాసుందరి' కథకు రచయిత కొన్ని మార్పులుచేసి యయిదంకముల నాటకముగా వెలయింపఁ జేసినారు. సునిశిత హాస్యముతో లలిత శృంగారముతో నాద్యంతములు నాటకము శోభిల్లుచున్నది. ప్రతి గ్రంథాలయము నలంకరింపవలసిన కావ్యము.

వాహిని

తెలుగునాట సుపరిచితమైన "యుషాపరిణయము" కథను రసవత్తమమైన నాటకరాజముగా రూపొందించినారు. సాహిత్యపు విలువలతో ప్రయోగానుకూలముగా వినూత్న రీతులతో నియమబద్ధంగా వినిర్మితమైన యీ యుత్తమ కళాసృష్టి నాటక సాహిత్యానికొక అమూల్యాభరణము.

జన్మ భూమి

ఈ కవిది హులకైలి. పలుకు చాల మృదువు. సంభాషణముల కూర్పులో నెన్నదగిన నేర్పున్నది. ఉషానిరుద్ధుల ప్రణయభావము కొమ్మకొన పూవు వలె కవి కలాన విప్పారించి.

వా జ పే య యా జు ల రా మ సు బ్బా రా యు డు,

అధ్యక్షుడు : స్నేహలతా కవితా సంఘము,

శ్రీ జటప్రోలు సంస్థానం.

1945

చెందితి మేటి సంతసముఁ జిత్తము మిక్కిలిఁ బొంగగా 'సుషా
సుందరి' నాటకంబుఁ గనుసొంపుగఁ జూచి పఠించి సంత నా
పొందికయున్ మనోహరము పువ్వులగు త్తియు వోలే సందముఁ
జందముఁ గాంచినట్లుగఁ గనంబడు సౌరభకాంతులందునన్.

'శివునిపేరెత్తి యెవడు దూషించువాడో

వాని శిరమదివేయిగాఁ బగులవలదె

శంకరునిఁబోలు దైవమ్ము జగతిఁగలఁడె ?

కరుణవారాశి యెవరు ముక్కంటి సాటి'

ఇట్టి మనోహరంబులగు నెన్నియొ పద్యము లిందులో రసం
బుట్టిపడన్ గనంబడి యపూర్వముదంబునుఁ గూర్చె, నాటకం
బిట్టిదె బాలబాలికల కెప్పుడు జ్ఞానపథంబుఁజూపు నే
పట్టునఁ జూచినన్ హృదయవర్షముగా నిది వెల్లువీనెడున్.

ఇద్ది పఠనీయ కావ్యమై యెసఁగుచున్నఁ

జెప్పనేల ? విద్యార్థుల గొప్పతనము

తెలుగు తళుకుల బెళుకుల వెలుఁగునీను

'మధురకవి' కృతమియ్యది మాటలేల ?

ధారయందున రచనా విధానమందుఁ

బోకడలయందు నడకలపొలుపునందు

భావమందును ముందంజవైచు పైడి

పాటి కృతులు శ్లాఘ్యంబులే బాటనైన.

బంగారు పాళీలు :

శ్రీ సుబ్బరామశాస్త్రి

తెలుగు జాతినీ, తెలుగు కీర్తిని, తెలుగు కళలను ప్రళం
సిస్తూ కవిత్వం వ్రాసిన కవులు మనకు చాల కొద్దిమంది వున్నారు.
రాయప్రోలు, విశ్వనాథ, కొడాలి యీ విధంగా వేళ్లమీద లెక్క
పెట్టవచ్చు. అల్లా వేళ్లమీద లెక్కపెట్టగలిగిన వారిలో శ్రీ పైడి
పాటి సుబ్బరామశాస్త్రి గా రొకరు. సహృదయులు, స్నేహ
పాత్రులు శ్రీ సుబ్బరామశాస్త్రిగారు.

దేశానికి స్వాతంత్ర్యం వచ్చాక చాలమంది జాతీయతను
రేకెత్తించే కవిత అనవసరము అనుకుంటూ వచ్చారు. కాని
స్వాతంత్ర్యము వచ్చినతర్వాత జాతీయాభివృద్ధి కార్యక్రమాలపట్ల
ఆసక్తి కలిగించడాని కేమి, జాతీయతను రేకెత్తించడాని కేమి
కలం సాగించవలసిన ఆవశ్యకతను గుర్తించినవారు చాల అరుదు.
అటువంటివారిలో శ్రీ పైడిపాటివారు ఒకరు.

దేశ స్వాతంత్ర్యానికి పూర్వం వీరు “దేశం” అన్న
గేయ కావ్యము వ్రాశారు. వీరు రచించిన “జాతీయ భారతి”
పలువురి రాజకీయవేత్తల, నాయకుల, సాహితీపరుల ప్రశంసల
నందుకుంది. ఈ గ్రంథావిష్కరణ సమయంలో వీరికి కవి
సామ్రాట్టు బిరుదు లభించింది. అల్లాగే జయభారతి, విజయభారతి,
మొదలైన జాతీయ గేయ సంపుటాలను ప్రచురించారు.

శ్రీ సుబ్బరామశాస్త్రిగారు ఒక్క జాతీయగీతారే వ్రాస్తూ
రనుకోవడం పొరపాటు. “వఱదకృష్ణమ్మ” వంటి భీభత్సాన్ని

తెలిపే రచనలు, శృంగారమయమయిన “మధురభారతి” వంటి కావ్యాలను వీరు రచించారు. వీరు వ్రాసిన “నృత్యభారతి” లో కూచిపూడి నాట్యపద్ధతిలో రచింపబడిన గేయాలు రాష్ట్రీతరుల దృష్టి నాకర్షించాయి. బాలసాహిత్యంలో వీరు కొంత కృషిచేశారు.

వీరి కథలు కొన్ని “సీలం” అనే పేరుతో పుస్తకరూపాన్ని పొందాయి. “కవిరాజు” అనే నవలను “జన్మభూమి” లో ప్రకటించారు.

వీరునటులు : భమిడిపాటివారి ప్రహసనాలలో, ప్రతాప రుద్రీయ నాటకంలో నటించారు. వీరు నాటక రచయితలు : “ఉషా సుందరి” అనే నాటకం రచించారు.

చిన్నతనంలోనే అష్టావధానం, శతావధానంచేసి ఆ తర్వాత నవ్య సాహిత్యంలోకి వచ్చారు,

“తూణీరం” అన్న పేరున ఒక విమర్శక గ్రంథం వ్రాశారు. ఆంధ్రభారతి, “అభిషేకం”, “దివ్యటీలు” ఇటీవల ప్రచురింపబడ్డ కొన్ని పద్యకావ్యాలు.

సాంఘిక సమస్యలపై వీరు ప్రజామిత్రలో అనేకవ్యాసాలు వ్రాశారు. నాట్యం వీరి అభిమాన విషయం.

(చుక్కాని 1959 ఏప్రిల్ 1)

S. Venkataraojiyar, A. N. S. S.
HEAD MASTER

MUNICIPAL HIGH SCHOOL
ELLORA
Date. 3.11.1934

This is to certify that Rajaripati Venkata Subbarama Sastri had passed the S. S. L. C Public Examination held in March 1934 and that his progress and character had always been excellent.

He has developed a taste for Telugu literature and drama and had enacted many parts in the dramas to the entire satisfaction of the audience.

I wish him success in his career as a Telugu poet.

S. Venkataraojiyar
3-11-34



